

ভাকুটকুট

আমার একমাত্র স্বয়ংসম্পন্ন বার্তাবাহিনী

ভাকুটকুট এইবার পঢ়ক—

- শিরব পাৰিবাৰিক সমস্যা
- আঞ্চলিক বাতৰি ● ডিচকাছন
- পূজাৰ বতৰ ● শুনহ বুজহ
- বান্দৰী তোৰ ভাগ্য ঐ আৰু বহুতো

শাৰদীয় সংখ্যা



ভাকুটকুট পঢ়ক আৰু হাঁক ।

সম্পাদকৰ ভূককা



উচ্চস্তৰৰ দুৰ্নীতিৰ বিৰুদ্ধে সবব প্ৰতিবাদ গঢ়ি তোলাক !

দুৰ্নীতিৰ সংগমুখত নীতি জাহ গ'ল। দেশৰ, সমাজৰ বৰমুৰীয়া সবে দুৰ্গন্ধ বিয়পায় দেশজাতিৰ সৰ্ব-
নাশ মাতি অনা ৰাষ্ট্ৰ এখনৰ এজন সাধাৰণ নাগৰিক হিচাবে আজি ভাৰতবৰ্ষৰ প্ৰতিজন নাগৰিকেই
লাজত মূৰ দোৱাব লগীয়া হৈছে। আমাৰ নেতা, আমাৰ মগজুৰ প্ৰতিনিধিত্ব কৰা, আমাৰ বক্ষণা-
বেক্ষণৰ দায়িত্ব পালন তথা মানৱ উত্তৰণ প্ৰশস্তিৰে আইন প্ৰনয়ণ কৰা ভুৱা নেতাসবে যেতিয়া
নিজে মূৰলৈকে দুৰ্নীতিৰ কৰাল বোকাত ডুব দি আদালতত জবাবদিহি হ'ব লগা হয়, এখন ৰাষ্ট্ৰৰ
বাবে তাতোকৈ দুৰ্ভাগ্যৰ কাৰণ একোৱেই হ'ব নোৱাৰে। আমি যেন গণতন্ত্ৰ নামৰ ধন ঘটা মৌবাহ
এটা কিছুলোকৰ বাবে তৈয়াৰ কৰি ৰাখিছো। চোৰ, দগাবাজ ভালুককণী ৰাজনীতিজ্ঞ সকলে চিধা
বেকা সকলোবিধৰ আঙুলিৰে মৌচাক বখলিয়াই বস গলাধৰ্ম কৰিছে, সেয়া যেন এই সকলৰ
বাবে ৰাইজে দিয়া এক গণতন্ত্ৰহে। এনেবিধ গণতন্ত্ৰই আমাৰ নিচিনা দুখীয়া ৰাষ্ট্ৰৰ মূলধন। এনে
বিধ দুৰ্নীতি পৰায়ণ ক্ষমতাধাৰী নেতাকে ৰাইজৰ কঠোৰ পৰিশ্ৰম আৰু কৰকাটলৰ বিনিময়ত
তৈয়াৰ হোৱা ৰাষ্ট্ৰীয় সম্পদেৰে বক্ষণাবেক্ষণ দিয়া হৈছে। চৰকাৰী বক্ষণাবেক্ষণ, ব্ৰেককেটৰ আবে-
ষ্টনীতে গঢ় লৈ উঠিছে দুৰ্নীতি নামৰ এক সংস্কৃতি, য'ত ৰাষ্ট্ৰৰ মূৰবী সকলেও হেলাধুণ্ডে সাঁতুৰি
থাকিব পাৰিছে। এয়েই হ'ল বিশ্বৰ সৰ্বশ্ৰেষ্ঠ গণতান্ত্ৰিক দেশখনৰ মূৰবী সকলৰ স্বৰূপ।

এক প্ৰকাৰে ইয়াক ৰাষ্ট্ৰখনৰ সম্পদৰ ওপৰত কৰা মহান নেতাসকলৰ গণধৰ্ষণ বুলিহে ক'ব পাৰি।
মেধাসম্পন্ন চিন্তাবিদ তথা বুদ্ধিজীৱি সকলে তেনে দুৰ্নীতিজ্ঞ ৰাজনীতিজ্ঞৰ নেতৃত্বত দুৰ্নীতি নামৰ সং-
স্কৃতিয়ে গঢ়লৈ শ্ৰমজীৱি জনসাধাৰণৰ আৰ্জিত দেশৰ সম্পদ যাতে লুণ্ঠন হৈ থাকিব নোৱাৰে, তাৰ বাবে
সবব প্ৰতিবাদ গঢ়ি তোলাক। ★

— বিমল ৰাজখোৱা

ছাগলী প্ৰফেচাৰ :

এচেৰেঙা সোণালী সপোন !

মুখৰ মন্ত্ৰীৰ আশ্ৰয়ত শীত তাপ নিয়ন্ত্ৰিত কোঠাত অ'বক হৈ থকা আজি এমাগেই হ'ল। আমাৰ ছাগলীৰ ভাগ্যত আজিও এখনি মাকতি এখনি যামাহা একোকেই ঘটা নাই। ইফালে আমাৰ এচকুৱা ছাগলী ছাৰে সম্পূৰ্ণ এম'হ কাল খানা পিনা কৰি তেনেই উইপোকটিৰ দৰে লুপথুপীয়া হৈ কোমল আমল বিহুনাখনেই একমাত্ৰ সংগী হৈ পৰিছে। কোন দিনা মাকতি, যামাহা জীৱনৰ সংগিনী আৰু বহুতো আশাৰ সামগ্ৰী হাতৰ মুঠিনে আহিব কোনে জানে! হয়ত আহিবও পাৰে হয়ত নাহিবও পাৰে। চিন্তাৰ হুমোজাতে আমাৰ চাৰৰ খৌকি বাখৌ মন। হৃদয় দুৰ্বলমনৰ বুজা হুবুজা অগণন পোৱা নোপোৱা মায়াজাল। এই আহে এই যায়। এইদৰে দিন যায় ৰাতি যায়।

পূৰণা সংগী ভকত দুইএটি আহে আমাৰ চাৰৰ সৈতে দুই চাৰিঘাৰ কথা পাতিবলৈ কেতিয়াবা। তথাপিও চিকিউৰিটি কেৰাচাৱনিত সেইসকলো মুচকুচু গৈ তেনেই ফেপেৰা জলে। জলিবই কাৰণ যি চি আৰ, পি খেদাত তেৰাসবে হাবিত, পানীত মাটিত কতো থাকিবলৈ ঠাই নেপায় মহামান্য মুখৰ মন্ত্ৰীৰ চৰণ যুগলত সেৱা জন্মায় জিৰণীয়া মহটিৰ দৰে খন্তুক জিৰণি লৈছেহি তাতে চিপাহী চন্তুৰী প্ৰহৰীয়ে যদি লাল চকু দেখুৱাই টেলেকা টেলেকাকৈ চায় তেন্তে বুকুৰ ডেবটকী পাঁচসিকি কৰিবই। কন্যাতোও স্বাভাৱিক। তাৰোপৰি স্বয়ং ছাগলী চাৰৰ সংগী

ভকতে খংৰ ভমকত কোনোবাই যদি মনে মনে খুৰ কেচি ফনি আনি আমাৰ ছাগলী চাৰৰ দাঁটি নোম সোপাকে কাটিথুংকৰ কৰি কাৰদিয়ে। তেতিয়াহ'লে কোনে তৰণী পাৰ। প্ৰহৰীয়েকো সুদাই নেৰে।

এটা বন্ধ কোঠাৰ চাৰিবৰষৰ মাজত আমাৰ ছাগলী চাৰে মহা আৰামেৰে বহিছে শুইছে, খাচী গাহৰীটি দৰে খাইছে, মদ মাংসৰ লগতে বিভিন্ন তৰী তৰকাৰীৰ সৈতে ফুলপ্লেট ভাত। জীৱনৰ বসন্ত অহাৰ আশাত ফুল ফুলাৰ বহুৰৰ আশাত। শীত তাপ নিয়ন্ত্ৰিত আমেজ পূৰ্ণ একোঠাত। বহুবছৰীয়া আন্দোলনৰ ফলশ্ৰুতি হৈছে, ফল ভোগ কৰিছে। বৰ সোৱাদ ফল জেলাপীৰ দৰে মিঠা। আঃ হা হা কেনে মজা। কিন্তু মাজতে দত দত এখিনি থাকি গৈছে। মাকতি, মাইকী আৰু মদৰ লাইচেঞ্চ.....

আজি ৰঙা চকু দেখুৱাবলৈ চাৰৰ ওচৰত কোনো নাই। খুৰ ৱেদ কেচি ধাৰী জিংকু চিংকু বাহিনীও কালৰ সোঁতত উটি গ'ল, সোঁতে সোঁতে মিলি গ'ল মাত্ৰ থাকিল শূন্য, মহা শূন্য, এটি যন্ত্ৰচালিত কলংকৃত অবয়ব। নাম যাৰ ছাগলী প্ৰফেচাৰ ওৰফে এবটেৰী চাৰ। অশা যাৰ মাইকী, মাকতী আৰু মদৰ দোকান -। আশাত চেঁচা পানী নেঢালিবা হে মোৰ স্বৰ্গদেউ ঈশ্বৰ.... । বাহিৰত বৰষুণৰ টোপাল বোৰে চাৰৰ কোঠাটোত এচেৰেঙা পোহৰাই গ'ল। এটা নিশাচৰে চাৰৰ ভিতৰৰ মাহুহ জনক চিনি পায় অটুগস্য কৰি চাৰৰ কোঠাটো ভেক্সিলেটৰে দি জুমি চায় গ'ল। চাৰৰ ছুচু পটাত তথাপিও ভাঁহিছে সোণালী সপোন মাকতী, মাইকী মদৰ-দোকান.... ।

বেবেৰিবাং কবিতা চ'ৰা

স্বৰ্গ তন্ত্ৰত আমোলাতন্ত্ৰ

—বংমন ভাষাবিকা

এই খনেই স্বৰ্গতন্ত্ৰ

আমোসা গণৰ কুমন্ত্ৰ ।

সিকান্দাৰৰ চিন্তাতন্ত্ৰ

ক'ত মিলিব সুবিধা অন্ত্ৰ ।

জ্যোতিষীয়ে লিখি আছে

বভলোকৰ সুবিধামন্ত্ৰ

এই খনেই বৰ্ত্তমান গণতন্ত্ৰ ।

ইয়াতেই চলি আছে চক্ৰান্ত্ৰ ।

ৰাইজ হৈছে বানাক্ৰান্ত্ৰ

আমোলাৰ উন্নতি হ'ব অক্ষুৰন্ত্ৰ ।

চিমেণ গাই জীয়াটলৰ

বৰষুণে আনি দিয়ে ৰূপ কালান্ত্ৰ

সংলগ্ন হৈছেহি মহা বাহু ব্ৰহ্মপুত্ৰ ।

এইবাৰহে হৈছে শাসক সকল সন্ত্ৰ

অবিভক্ত লক্ষীমপুৰ হৈছে বিধন্ত্ৰ

কৃষকৰ হেৰাই গৈছে অন্ন বন্ত্ৰ ।

শ্রীনৰেশ্বৰ ৩হিতেশ্বৰ শ্রীগমেশ্বৰ

ইহঁতে নিদিলে মঠাউৰিত মাটি এচপৰ

সোৱণশিৰি বঙানদীৰ কি প্ৰলয়ন্ত্ৰ

ভাত খায় পালে নগৰীয়া কেম্পৰ ।

এই খনেই স্বৰ্গতন্ত্ৰত আমোলা তন্ত্ৰ উন্নতি

গাওঁলোৱা কৃষকৰ হৈছে ব্যাপক অবনতি ।

গক, ভাগলী, গাভৰি, ঠাচ, কুকুৰা

হেৰাই গ'ল বহুতৰে আত লাগি কেইডৰা

বাৰীৰ পান, তামোল, অমিতা

আক হেৰাল কঠাল কোমোৰা আক বাৰীৰ

কল পচলা ।

দ্রষ্টাচাৰ

বিৰাজ গগৈ

ৰাতৰি কাকত কলংকিত কৰিছে

হত্যা লুণ্ঠন, অপহৰণ ধৰ্ম্মণে ।

এল অ' চি, সাৰ, হাবলা কেলেংকাৰীয়ে

দেশৰ নেতা, মন্ত্ৰীক টানি টানি আনে ।

মিলাজ ভাৰতীয় আমি দেশৰ হকে

পশ্চিমীয়া ব্ৰেক ডেল ঘৰৰ ভিতৰতে ।

নাৰীগণে বাটে ঘাটে মুখ ওফন্দাই ,

চিঞৰি কয়, সমাধিকাৰ পোৱা নাই ।

নহওঁ যে পুৰুষৰ হাতৰ পুতলা ,

চুলি কাটি পিঙ্কিৰ পাৰো লংপেণ্ট , চোলা ।

মোৰ ঘৈণীয়ে বোলে , আগৰ দিন নাই ,

ইংৰাজী স্কুলতহে ভাল শিক্ষা পায় ।

ল'ৰা মথাক বান্ধি ইংৰাজী শিকায় .

আপুনি ঘোচ লব পেটত লুকুৱাই ।

মহ্মী অহাৰ বতৰ

—যোগেন লালু:
মৰিচল বালি গাওঁ

২৯ তাৰিখে পূৰ্ণিমা আছিলে

ধুনীয়া জোনাক বাতি ।

মৰমী ঘাতট ছখীয়া বাইজে

বহুতে আছিলে খাটি ।

গাই নদীৰ ওপৰত বান পানীবোৰ

আছিল বন্ধ হৈ ।

২৯ তাৰিখে পাঁচ ছয় বজাত

বাইজৰ প্ৰলয় হয় ।

তো উঠি বাঢ়ি আহিলে

গাই নদীৰ বন্ধ পানী

নিমিষতে হ'ল বহুত জেগাত

খেতি পথাৰ হানি ।

গাৱঁৰ মানুহে বেলআলিত উঠি

কৰিলে কন্‌চল,

সেই পানীয়ে ধোৱাই পেলালে

মৰিচল অঞ্চল ।

গাওঁ বুৰিলে পথাৰ বুৰিলে

বুৰিলে সমবায়,

এইটো পানীত আমাৰ বাইজৰ

একেবাৰে উপায় নাই ।

পিচদিনা বাতিপুৱা বাইজে গোট খাই

ধেমাজিত দিয়ৈ বিপট ।

চৰফালে নতুন চৰকাৰ বান পানীৰে বিপদ

ছখীয়া চহকী সমান কৰিলে

বান পানীয়ে পাই,

এইবেলি ছখীয়া বাইজৰ

আক উপায় নাই ।

দিছপুৰৰ পৰা আহিছিল বহুতো মহ্মী
আছিল বদি গাঁদ,

ধেমাজি জিলা ডাঙৰ অফিচৰ সতে
পালেগৈ মৰমী ঘাট ।

কামকৰা বাইজে চাপি আহিলে

মহ্মী আহিছে বুলি,

গাড়ীৰ পৰা কেমেৰা উলিয়াই

ললে ফটো তুলি ।

গাঁৱে টাউনে সকলোৱে চাবলৈ পালে ।

দিছপুৰত গৈ মহ্মী সকলে

পুনৰ আলোচনা কৰে,

বান বিধস্ত বাইজৰ কাৰণে

কঠিয়া বিলিফ দিয়ে ।

ষাঠি সত্তৰ পুৰা মাটি

কঠিয়া পাৰিছিল ট্ৰেক্টৰ চলাই

সেই কঠিয়া আনি বাইজক দিলেহি বিলাই ।

নতুন চৰকাৰ আইনত

এটা কৰিলে কাউল,

চেৰ্টাৰে চেৰ্টাৰে বন্ধ কৰিলে

ছখীয়াৰ ছটকীয়া চাউল ।

ধেমাজি

—যতুমনি গোস্বামী

ধেমাজি দৰে ধুনীয়া ঠাই

অসমৰ কতো নাই ।

যিখন ঠাইত চি, আৰ, পি, লাউপানী, বাপানী,
লাল আদি বিচাৰিলেই পায় ।

ধেমাজিলৈ বিষয়া বোৰে আহিবলৈ টান পায়

আহি পালে গুৱাহাটীলৈ ঠেই কৰিবলৈ ঘনাই যায় ।

ষ্টেচনলৈ যোৱা বাস্তাটো কিনো চাবা

অসমৰ ভিতৰত তেনেকুৱা ৰাস্তা ধেমাজিতে পাব।

পোন্ধৰ আগষ্ট পাতিলে এইবাৰ

ধেমাজি মহাবিদ্যালয়ত,

পোন্ধৰ আগষ্ট চাবলৈ আহি

মাথুহে মাছ ধৰিলে কটকিন্দত।

জীয়াটল, গাইনদী, কাণাবিল ইয়াতেই আছে

মন কৰিলে মাৰ্কেটত তিনিবাৰ ঘৰে ঘৰে আহে,

কণমানি শিশুটি, কান্দিলে কচুৰনিৰ মাজত,

তাকে দেখি হুলস্থূল লাগিলে বাসভৱনত।

আৰু কত কি ধেমাজিত আছে,

দিনত নেদেখিলেও ৰাতি দেখিব লাগে !

হস্তৰেখা বিচাৰ নিকেতন

ধেমাজি তিনিআলি

ডাক : ধেমাজি ৭৮৭০৫৭

নাও ডুবিল বাটত, প্ৰেয়সী হেৰাল হাতত

বলেন চুতীয়া

চিচি সাতোলা চুক গাওঁ

চুকৰ কলহ ওলাওঁ ওলাওঁ

আইতা ভিতৰলৈ গ'স,

লিপ্‌ষ্টিক ঘহা লভলি ও ওলাল

কমাল দিবলৈ হ'ল।

শহুৰ ওলাল শাহ ওলাল

ওলাল তামোল-চালি,

জীয়েকক দিব যোতুক দিব

নাপাৰে আমাক গালি।

খুলখালি জনীৰ তৰণি নাই

ভিনিদেউৰ বাতৰি পায়,

উলহে মালহে ডেউদি ফুৰিছে

বিস্কট খায় খায়।

ধৰ গিলাচ ধৰ ভাই

আক চাবলৈ সময় নাই,

কাৱৈ মাছৰ ভাজি নাই

সুদাকৈয়ে দিয়া খায়।

লাওপানীৰে ভৰপুৰ শহুৰ ঘৰ খনি

সন্ধিয়াতে পালোহি গাওঁ,

মদে পানীয়ে খাই বৈ ঘূৰোঁতে

ঘাটতে ডুবিলে নাও।

হায় ! হায় ! কি হ'ল বিলাই

পানীৰে উপচি পৰে,

ঘোৱাটো বানতে খাবলৈ নাপাই

প্ৰেয়সী জনী মৰে।

ভাকুটকুট/৬

বাটে ঘাটে ভাকুটকুট, ভাকুট কুট কেবল ভাকুটকুট !

—গণেশ পেণ্ড

হেৰি, আপুনি কি কৰি আছে, এই বান
পানীৰ বিষয়ে বেডিমত গান এটা নাগায়
কেলেই ?

গান গাইনো বানপানী নোহোৱা কৰিব
পাৰোনে ? এতিয়াই নহয় বহু দিনৰ আগৰ
পৰাই দেখা বান পানীৰ ধ্বংস কাৰ্য্যক নিন্দা
কৰি মানুহৰ বিলাই বিপত্তিৰ কৰুণ কাহিনী
কনাই গান গাই আছে। তথাপি ক'তা, বান
পানী নোহোৱা হৈছে জানো ? গান শুনি
ভালেই পাইছে ” “ সঁচা কথাই কৈছে ”
লি ঈশ্বৰেও হাঁহে, চৰকাৰেও হাঁহে বান নিয়ন্ত্ৰণ
বিভাগৰ কৰ্মচাৰী সকলেও হাঁহে, ঠিকাদাৰ
সকলেও হাঁহে, বানাক্ৰান্ত হৈ লগেগনে থকা
খীয়া ৰায়তো কান্দি কান্দি হাঁহে । মই নিজেও
গাই হাঁহি গাওঁ, গাই গাই কান্দো । কান্দি
গান্দি হাহোঁ ।

খহনীয়াই খহাই নিয়া সোণৰ মাটিবোৰ
মত উটি যায়, খেতি পথাৰ, ঘৰ বাৰী, ভঁড়াল
ক, ম'হ, লাম-লাকুটা চব বান পানীত ভাহি
যায় । থাকি যায় মাথো সূদা মানুহ বোৰ ।
ই মানুহবোৰ ক'লে যাব ? ক'ত থাকিব ?
খাই জীয়াই থাকিব ? চৰকাৰে বা আন
ন ৰাইজে দয়া কৰি সাহাৰ্য্যৰ নামত দিয়া
ট চাউল দাইল খাই কেইদিন পেট ভৰাব ?

ক'লা বিৰিণাৰ চালি সাজি ছিগি ভাণি যোৱা
টুকুৰা টুকুৰ মাঠাউৰিতে মৰিব নোৱাৰি জীয়াই
থাকিবলৈ আশ্ৰয় চেষ্টা কৰি থকা জনগণে
স্থায়ী ঠাই বিচাৰি ক'লে যাব ? অ'তো মাটি
নাই, ত'তো মাটি নাই, কোনেও কাকো আশ্ৰয়
দিব পৰা অৱস্থা নাই । তেনে অৱস্থাত এই
বিশস্তত সৰ্বশ্ৰান্ত হোৱা মানুহ বোৰ এই দৰেই
নাথাকি, ইয়াতে নাথাকি ক'লে যাব ? এইটি
কথাকে গীত কৰি গাই এবাৰ লোহিত মুখৰ
বান বিধস্তক চাবলৈ অহা মন্ত্ৰী এগৰাকীৰ আগত
গায় শুনাওতে এজন সৰ্বহাৰা খেতিয়কে ক্ৰোধান্বিত
হৈ মোক আক্ৰমণ কৰি কৈছিল । “ তুমি
এইবোৰ কি গাইছা, ইয়াত কি খাই থাকিব,
বালি খাই থাকিব নেকি ? তাৰ মানে তুমি
আমাক এইদৰেই মৰিবলৈ কৈছা ” মই হতভম্ব
হলোঁ । ভাবিলোঁ সঁচাই ভুল গালোঁ নেকি ?

হেজপুৰৰ মন্ত্ৰী ত্ৰিপাঠিয়ে মানুহজনক
বুজাই ক'লে এইদৰে জীয়াই থাকিবলৈ মানুহক
ভাল মাটি লাগে । ভাল মাটি ক'ত পাওঁ ।
মাটি পাই গলোৱেই যেনিবা যুগ যুগ ধৰি এই
লোহিত মুখত জীৱন ধাৰণ কৰি থকাৰ পৰম্প-
ৰাৰ সোৱাদ পাহৰিব পৰা হব জানো ? এই
সুন্দৰ জন্মভূমি এৰি যাবৰ মন যায় জানো ।
ইত্যাদি ।

এতিয়াও লোহিত মুখৰ মানুহ সেই
দৰেই আছে জেংৰাই মুখ, খেৰকটামুখ, দিচাং
মুখৰ মানুহো বহুৰি বহুৰি বান পানীত বিধস্ত
হৈয়ো পানীত হাঁহ নচৰা অৱস্থাতো, হুখে
কুলাই পাচিয়ে নধৰা অৱস্থাতো সেইদৰেই আছে,

সেই একদৰে জন্মভূমিৰ মোহ এবিধ নোৱাৰি
 নগাভূমিৰ সীমা মূৰীয়া মেৰা পানী আদি কৰি,
 অকনৈচলৰ সীমামূৰীয়া নানান ঠাইলৈ উঠি
 গৈছে যদিও তিষ্ঠিব নোৱাৰি ঘূৰি ঘূৰি
 আহিছে। অকল আমাৰ দেশৰ মানুহৰ হে
 এনে অৱস্থা। কিহ, আজি শ শ বাংলাদেশী
 অথবা বহিৰাগত কতই আমাৰ গাৱঁতে আমাৰ
 চহৰতে আমাৰ মাজতে কোঁশলেৰে ব্যৱসায়
 কৰি মাটি বাৰী কৰি আমাৰ খিলঞ্জীয়া মানুহ-
 তকৈয়ো উন্নত জীৱন যাপন কৰি আছে।
 আমি তেওঁলোকৰ ওচৰতহে হাত পাতি ভিক্ষা
 কৰিব লগা হৈছে। আমি আকৌ আমাৰ
 নিজৰ দেশতে থাকি নিজৰ মাটিতে থাকিও
 মাটি লাগে, মাটি লাগে, কৰি হাবাথুৰি খাওঁ।
 অনা অসমীয়া সকলে দেশৰ পৰা মাটি টোপোলা
 বান্ধি আনি অসমত ঘৰ ভেটী কৰে নেকি ?
 মাটি লাগে বুলি গণেশ পেগুৱে গান গালেই
 ঈশ্বৰে মাটি নমাই দিব নেকি ?

সিদিনা এগৰাকী অৱসৰ প্ৰাপ্ত স্কুল
 পৰিদৰ্শকে মোক ক'লে— মঠাউৰি নো হওঁতে
 এনে বান পানী বা বিধস্ত হোৱা নাছিল।
 মঠাউৰি হোৱাৰ পৰাহে হৈছে। গতিকে আপুনি
 (মোক উদ্দেশ্য) বাতৰি কাৰতৰ যোগে
 চৰকাৰক জনাই দিয়ক যে— মঠাউৰি যিমান
 আছে চব খহাই সমান কৰি পেলাব লাগে।
 তেতিয়াহে অসমত বান পানী নোহোৱা হব।
 অকল তেখেতেই নহয় তেনেকৈ বহুতেই কয়।
 কি বিষয়কৰ চিন্তা ভাৱনা। তথাপি কথাবোৰ
 মিছাও নহয়। কিন্তু তেনে চিন্তা বৰ্ত্তমান সম্ভৱ
 হবনে ? চীনৰ চকুলো বুলি খ্যাত হোৱাংছ

নৈক বিজ্ঞান সম্মত মঠাউৰি বান্ধি নজহা নপমা
 অমৰণ অভগন কৰি ৰাখিব পাৰিছে কাৰণে
 চীন আজি শস্যে মস্যে নদন বদন এখন
 ঐশ্বৰ্য্যশালী দেশ। হৈ পৃথিৱীৰ দৃষ্টি আকৰ্ষণ
 কৰিব পাৰিছে। সেই দৰেই আমাৰ মঠাউৰি
 বোৰো বান্ধিবৰ বাবেহে উন্নতধাৰণে দাবী
 জনাব লাগে। মঠাউৰি কাটি সমান কৰিলেই
 বানপানীৰ নোহোৱা নহবও পাৰে। (আগলৈ)

আমাৰ নিলথ খনি !

—তৰুণ বৰুৱা

নিলথ।

যদিও আমাৰ নিলথ খনি ডাঙৰ
 ৰাজ আলি নাই তাত,
 নিলথৰ মানুহ অহা যোৱা কৰা
 আছে কেইবাটাও বাট।
 কেলৈ লাগিছে পকা ৰাজ আলি
 কোনে বাছ গাড়ী লব,
 নিলথৰ মানুহ অহা যোৱা কৰা বাবে
 পথাৰৰ আলিয়েই হব।
 কেলৈ লাগিছে জিৰণি ঘৰ
 থাকোতে গছৰ তল,
 মাজখাল মাটি থাকিলেই হ'ল
 চলেই চহকীৰ বল।
 নিলথৰ মানুহে খেতি বাতি কৰি
 সোণেশ্বৰক যোগায় ভাত,
 আমিহেই যোগাও ৰাজহৰ ধন
 কিহৰ অভাৱ তাত।
 নালাগে কিনিব পনীয়া গাখীৰ
 ঘৰে প্ৰতি ছজনী গাই,
 উচ্চ নীচ আৰু চল-চাতুৰী
 আমাৰ নিলথত নাই।

ডিছ্‌কাচন্

(বাঙ্গ নাটক)

— যতুমণি গোস্বামী

চৰিত্ৰ —

- ১। ব্ৰহ্মা ২। বিষ্ণু
৩। শিৱ ৪। নাৰদ
৫। কালী

বিষ্ণু — আমি সকলোৱে আজি কলিযুগৰ কিছু কথা আলোচনা কৰিবৰ বাবে গোট খাইছো। গতিকে আমাৰ আলোচনা বিলাক মন্দাক্ৰান্ত্য লাইনেৰে যাব লাগিব, নহয় জানো ব্ৰহ্মাদেৱ।

ব্ৰহ্মা — হয় নাৰায়ণ। পৃথিৱীত জীৱ বহুত বৃদ্ধি হৈছে। স্বৰ্গ আৰু মৰ্ত্যত নধৰা হৈছে। যম লোকতো নধৰা হৈছে। আনহে নালাগে বেচৰা যমদূত কেইটাও সেইসোপাক বুকি আনোতে আনোতে চেৰেলা হৈ পৰিছে। নাৰদে এই বিষয়ে বহলাই কব।

নাৰদ — নাৰায়ণ, নাৰায়ণ, নাৰায়ণ, স্বয়ং জগত কৰ্ত্তা থাকোতে নাৰদক ভাৰ দিছে। নাৰায়ণ, নাৰায়ণ, নাৰায়ণ, বৰ্ত্তমান যুগত কি কম, কি নকম ভাবিছো, বহুত ধাৰাত পেলাই থৈছেতো। গতিকে মই কিছু বীল কাটি দিব লাগিব, নহয় জানো ব্ৰহ্মাদেৱ।

ব্ৰহ্মা — নিশ্চয়! নিশ্চয়! আমি জানো আপুনি বীল কটাত উস্তাদ।

বিষ্ণু — শিৱ, তোমাৰ কাম বিলাক সূচাকৰূপে চলাই নিব পাৰিছানে নাই। ভাং খাই গছৰ

তলত লাংখাই পৰি থাকা নেকি? ইফালে দেশত বানপানী সমস্যা, শিবিৰৰ সমস্যা, নিকৰ্দ্দেশ, অপহৰণ, দুৰ্ভিক্ষ, টাডা, ক'লা আইন, বগা আইন আদি ইমানবোৰ সুবিধা পাইও তুমি দেখুন তোমাৰ ত্ৰিশূল দাল ঘুৰাই এগালি সবকাব পৰা নাই। কি কৰিছা?

শিৱ — জগত কৰ্ত্তা, মই যি পাৰিছো ধৈৰ্য্য সহকাৰে ত্ৰিশূল চলাই আছো। কৈলাশত বেছি দিন থাকিবলৈ পোৱা নাই। দেশত বহুতো অঘটন ঘটিছে। কোনো ফালেই মই এপাক নেমাৰিলেই নহয়। সময়ত কেতিয়াবা বম ভোলা হোৱাতো স্বাভাৱিক। বানপানীয়ে কিমান ঘৰ উটুৱাই নিলে, কিমান ঘৰ নতুনকৈ স্থাপন কৰিলে, কিমান শিবিৰ স্থাপন কৰিলে কিমান স্কুল কলেজৰ ঘৰ-দুৱাৰ অনিষ্ট হ'ল এইবোৰৰ পাৰ্থ্য মানে হিচাব ৰাখি আছো। আৰু মাজে মাজে ত্ৰিশূলৰ বদলি মৰ্দ্দাৰ যুগৰ ৰাইফলো চলাই আছো।

বিষ্ণু — বৰ্ত্তমান কালী ভনীটি ক'ত আছে?

কালী — জগত কৰ্ত্তা, বৰ্ত্তমান মই বানপানীভিত্তি অঞ্চলত কলেৰা ৰূপে বিভূষিত হৈছো। বিলিফৰ চাউল-দাইল-নিমখ আদি পৰিমাণ মতে নোথোৱাৰ কাৰণে মোৰ কাম কৰাত সুবিধা হৈছে। যাতায়তৰ অসুবিধা হোৱাত কিছু কিছু ঠাইলৈ মেচিন নাৱঁত যাব লগা হৈছে। গতিকে T.A. অলপ বাঢ়িব। আপুনি কিন্তু পাছ কৰি দিব লাগিব।

নাৰদ — নাৰায়ণ, নাৰায়ণ, নাৰায়ণ, জগতকৰ্ত্তা বৰ্ত্তমান শিবিৰত ৫৫ টি কন্যা সন্তান জন্ম

হৈছে। তাৰ উপৰিও ৫০ খনৰো অধিক
বিয়া শিবিৰতেই হৈছে।

বিষ্ণু — কি? পৰিয়াল পৰিবৰ্ত্তনা আঁচনি খন
কি হ'ল?

নাৰদ — জগত কৰ্ত্তা, এই আঁচনি খন বান
পানীত উটি গ'ল।

ব্ৰহ্মা — জগত কৰ্ত্তা, মানুহ বিলাক শিবিৰ এৰি
যাবলৈ নিবিচাৰে। তেওঁলোকে কয় বানপানী
সমস্যা বাইজৰ সমস্যা, শিবিৰৰ সমস্যা চৰ-
কাৰৰ সমস্যা এতেকে সমস্যা প্লাচ সমস্যা।

বিষ্ণু — তেনেহলে কি ব্যৱস্থা লোৱা হৈছে।

ব্ৰহ্মা — ইমানবোৰ সমস্যাৰ মাজতো আক
কিছু সমস্যা তৈয়াৰ হয় বুলি ছোৱালী বিয়া
দিয়া সমস্যাটোকে সমাধান কৰা হৈছে।
তাৰোপৰি ঐতিহাসিক মতেও আপোনাৰ
কৃষ্ণ অৱতাৰত অতখন গোপীৰ সৈতে লীলা
কৰা কথাটো মনলৈ অহাত আমি ভাবিলো
আপোনাৰ দৰে অবৈধ লীলা কৰাতকৈ
বৈধ ভাবে লীলা কৰিবলৈকে আমাৰ শিবিৰ
বাসী ডেকা - ডেকেবীহঁতৰ সুবিধা দিওঁ।
বেয়া নাপাব, খং নেখাব, হে মোৰ বাধিকাৰ
পৈয়েক!

(আগলৈ)

মনাই ওপৰচকুৱাৰ ফোন।

— সপোন কোঁৱৰ

: হেল্ল'.... হেল্ল'....

: হেল্ল' কোনে কৈছে?

: মই মনাই ওপৰচকুৱা, পনীয়া ধেমাজিৰ পৰা
কৈছো। আপুনি বাক ভাকুটকুট হয়নে?

: হয়। বওঁকচোন, কি ক'ব বিচাৰিছে?

: কমনো আক কি! দেশৰ কথা, দহৰ কথা
বাৰচৰেক বওঁ বুলি ভাবিছো। মানে সেই
হাতডোখৰ থাকোতে ছটকীয়া চাউল কেই-
টাকে পাইছিলো বুজিছে। এতিয়া সেই
কেইটিবো চিলিম চিগিল। ক'ৰ পৰা জানো
মগাই আনিলে সেই বিয়াগোম প্ৰানীটো
সেইটিয়ে বোলে সোৱনশিৰি, জীয়াচল, কুম-
তীয়া, গাই আদিৰ পানীটুপি ভক্ষণ নকৰে
সেয়েহে ব্ৰহ্মপুত্ৰৰ পৰা আমদানি কৰি আনি
দিব লাগে। আগতে '৮৮ চনতো আমদানি
কৰিয়েই আনি দিছিল। এইবাৰো একেটাই
কৰিলে। নহয় জানো ভাকুটকুট মহোদয়?

: এৰা ময়ো তেনেকৈয়ে শুনিছো।

: জানিছে ভাকুটকুট মহোদয়, সেই মন্ত প্ৰাণী
টোৱে এইবাৰ গাইনদী পাৰ কৰি ধান
কঠিয়া আনিছিল কৃষক বাইজক দিবলৈ পিছে
মজাৰ খবৰ জানিছে, ৰোৱাৰ ১৫ দিন মান
পিছতে কিছুলোকৰ পথাৰত ধানে থোক
লিলেই। ভালেই কথা নহয় জানো?

: জানিছে ওপৰচকুৱা, সেইবোৰ বৈজ্ঞানিক
পদ্ধতিৰে একেবছৰতে একেডবা মাটিতে
বাৰটা খেতি কৰিব পৰাকৈ উলিওৱা হৈছে
সেইবোৰ লোকেল গৱেষণা কৰি উলিওৱা
বীজ আছিল। যেনে ধৰক চেপ্তেম্বৰ মাহ
আহুধানৰ কঠিয়া বোলে পোন্ধৰ দিন মান
পিছতে থোক মেলিব। তেনেকুৱা বুলিয়ে
ধৰকচোন! কপালৰ জোৰতহে তেনে
ধানৰ কঠিয়া পাইছে। হে: হে: হে:।
বাক আজিলৈ। বাই।

শুনহ বুজহ :

—টংকেথব গগৈ

বাজমেধী :— আ-হে সভাসদ লোক, তোৱাসবে মিছা-মিছি চিঞৰ বাখৰ নাহি কৰিবি। সেনাব হাতত সামান্য মনুষ্য সবৰ মৰণ কোনো চিন্তাৰ কাৰণ নাহি। তাহাৰ বাবে কোনো প্ৰতিক্ৰিয়া নাহি কৰিবি। অধিকাৰ প্ৰভুকে শাস্তি ভঙ্গ কৰি বন্ধা নাহি পাৱিবি। তোৱাসবে কিছু নাহি বুজহ। অৱমতি মনুষ্য হৈয়া অধিকাৰ প্ৰভুৰ দোষ দেখহ। তাহাৰ শাপে মহা পাপে পতিত হৈয়া সেনাৰ হাতে প্ৰাণ ছাৰিবি। বন্ধা নাহি পাৱিবি। জানি তাহাৰ বানী শুনহ।

অধিকাৰ প্ৰভু :— আ-হে সামাজিক নবগণ, হামাৰ বানী শুনহ ই প্ৰধান উপায়।

অধিকাৰ প্ৰভু :— **ক লাগে হাচনাহানা**

দোষ দেখ
জানহ।

তোৱা স ফুলৰ মালা
প্ৰেম দে শেৱালী তগৰ,
হামাক উ সৌভ মোক
অধিকাৰ বকুল নাহৰ।

তোৱাসবে জানো কৰে ছৰ
এখনে ভে কামিনী, কাঞ্চণে ?

বানপানী যদি কেতিয়াবা
বাক ধৰি হাচনাহানা

চিন্তা নহি কমহি আনি
অতি যতনেবে।

—প্ৰবীন ফুকন
চকলাদলনী গাওঁ

লোকচান ভৈল। হামো নিগনে ডুবিয়া গৈলু।
এহিবাৰ তানহন্তে সাবধান হৈয়া কাজ কৰিয়া
যামো।

গত পাচোঁটা বংসেবে দিচপুৰে এটা
ঘৰে জৈচন কপে হামো জীৱন কটাৱলু তাহাক
কি কহবো। এখনে ছয়টাঘৰ বেৰিয়া লৈয়া
কিছু শাস্তি ভৈলু ইহাক ছাৰিতে নাহি চাঁও।
আ-হে সভাসদ গণ হামাৰ অগ্ৰজ অধিকাৰ
জনৰ ওহি সৰ্বগুণ সম্পূৰ্ণে ঠিক। সেয়েহে বহুত
উপাধি আৰু পুৰস্কাৰ মিলল। হামো উহাৰ
সমান যশ মান বাঞ্চা কৰোহো। ইহাক মানি
তাহান মতেই হামো চলিতে চাই। হামো
তাহাক অনুসৰণ কৰিয়া চলিয়া যাইবো। বাতৰি
কাগজকে আমি এখনে গুৰু নহি দিওঁ।

হঠাতে মামাই মূৰটো খজুৱাই
গেজেবী মাৰি উঠিল,
যেনিবা মোৰ কাণৰ পৰ্দাত
যেন এটম বোমাহে ফুটিল।
অৱশেষত মামাক বিদায় মাগিলো
মনে যে নাথাকে বই,
এনেটি সুযোগতে ফুট-পাথ পালোঁগৈ
এবুকু আশ্বাস লৈ।

কৌতুক :

বায়েক : ভক্তি তোৰ বিজ্ঞাপ্ত কি হ'ল ?

ভনীয়েক : মধু ফেল, জীনা ফেল, " " " "।

বায়েক : হেৰো মই তোৰ কথাহে শুনিছো ?

ভনীয়েক : তাৰমানে মই সিহঁতৰ লিদাৰ।

—ধনমনি শইকীয়া

গাজাৰ নাম ' চশমা ,

এজন কৃষকে বজাৰৰ পৰা এজনী গৰু কিনি আনিলে। গৰুজনীক খোৱাৰ কাৰণে ঘাঁহৰ প্ৰয়োজন হোৱাত কৃষক জনে পথাৰৰ পৰা ঘাঁহ কাটি আনিবলৈ গ'ল। তেতিয়া আছিল চ'ত মাহ। গোটেই পথাৰ খন বিচাৰি ক'তো কাটিবৰ বাবে ঘাঁহ বিচাৰি নাপালে। কেৱল দ-পথাৰত কিছু ওখ নৰা আছে। নৰা বোৰ শুকাই মৰহী গৈছে। কৃষকজনৰ ঘাঁহ বিচাৰি ভাগৰ লগাত ঘৰলৈ আহি পানী এঘটি খালেহি। অলপ জিৰণি লোৱাৰ পিছত ডাঙৰ পুতেকৰ কোঠাত এনেয়ে এবাৰ সোমাল। দেখিলে টেবুলৰ ওপৰত চশমা যোৰ পৰি আছে। তাকে বুটলি পিন্ধি চালে।

চশমাৰ গ্লাচৰ বং সেউজীয়া আছিল। কৃষক-জনে প্ৰতিটো বস্তু সেউজীয়া দেখিব ধৰিলে।

এইবাৰ কৃষকজনে সেউজীয়া চশমা যোৰ পিন্ধি ঘাঁহ বিচাৰি গ'ল। পথাৰত গৈ গোটেই শুকান নৰাবোৰ সেউজীয়া দেখিলে। তাৰ পৰা এমুঠা শুকান নৰা কাটি লৈ আনি গৰুজনীক দিলেহি। গৰুজনীয়ে শুকান নৰা এডালো নেখালে। খং উঠি কৃষকজনে গৰুজনীক কেইকোবমান মাৰি পিন্ধি থকা চশমাযোৰ চকুত পিন্ধাই দিলে। তেতিয়া গৰু-জনীয়ে গোটেই নৰা খিনি সেউজীয়া দেখি মুকৰ মুকৰ খাবলৈ ধৰিলে।

মিচেছ কমলা বুঢ়ী

কলিজা নগৰ

নাককাটী বাই মেললৈ যায় কি নেজায় ?

— স্বপ্ন বুঢ়াগোহাঁই

গাভৰু নগৰ

আজিকালি নাককাটী বাইৰ সমান কোনো নাই। এইবোলে অমুক সন্তাৰ সম্পাদিকা সেইবোলে তমুক সন্তাৰ সভানেত্ৰী। তাহানিতে পঢ়িলে মাত্ৰ এম, ই, স্কুল খন। নাম ললে বিছাত মেট্ৰিক। এই দিচপুৰ এই ধেমাজি। এই ধেমাজি এই গুৱাহাটী। তাঁত বাতি কৰি শেষহে নহয় নহয় শেঙুণ-নকা পাঠশালাৰ বিয়াগোম লিডাৰণী। চাকৰিৰ এপইণ্টমেণ্ট লবলৈ আহে ছাল-চিগা ভিকলৰ পত্নী। পাঁচশ টকা দিব লাগে ভৰ্তি ফিজ। এপইণ্টমেণ্ট আনিবলৈ পঞ্চাশ টকীয়া। দিচপুৰ ভ্ৰমণ বানচ চল্লিচ টকা। মাহে মাহে কথা চহকী বিয়াগোম সভানেত্ৰী নাক কাটীক দিব লাগে ৩০ টকীয়া ফিজ। অন্য কোনো কথা নাই, ভিকলৰ পত্নীসৱে আজিও তেৰীৰ চৰণ ধোৱাই আছে।

পিছে ঘৰ-দুৱাৰ ভাগি গ'ল নাককাটী

খবৰেই নাই। পলুজানৰ পানী খিনিকে শহৰ বুলি মানে। পুতেকহঁতে ভেটা দি আনৰ খেতি মাৰে। অধৰ্ম্মত কেছ খেলি চুবুৰীৰ পইচা লুটি কেছখন হ'ল ফকৌ ফৌ।

নাম ঘৰত ভাওনা হ'ল। গেচ লাইট চুৰি হ'ল। গায়নৰ ঘাট মৰাৰ আগতে গিৰি-হঁতক গেচ লাইট গোপনে দি নাককাটীৰ নাক ৰাখি কৰিলে মহৎ কাম।

ওচৰতে মানুহে মাটি কিনিছে। ঘৰ একোটি বনাই থৈছে। বাতি হলে পুতেকহঁতে খুটা উভালি দিয়ে। গিৰিহঁতক বতাহৰ বদ-নাম ছাল বেৰ খৰি খায়।

এতিয়া ৰাখিছে এপাল ডেকেৰী। তাই সিহঁতৰ চৰ্দাৰণী। মিহি মিহিকৈ মুখ মাৰি গুণা হঁতক বস কৰি হাঁহিৰ ৰগৰ তুলি ৰাতিপুৱা।

ইমানকে কলো নাককাটীৰ কথা। বেছি লিখিলে ধৰিব দায়। গুড বাই গুড বাই, নাককাটী বাই।

লোকেল মকেল

— কাঞ্চন কুশুম

প্ৰয়োজনীয় টিকেট আদি লগাই হাজিৰাখন লিখি টেপা দিয়া তৰণীয়ে ততালিকে উকিলৰ ওচৰত গৈ হাজিৰ হ'ল চহী এটাৰ বাবে। ইতিমধ্যে আদালতৰ কাম আৰম্ভ হলেই।

“মই ঈশ্বৰৰ নামত শপত খাই কৈছো— যি কম সত্য কম, কেৱল সত্য..... মহামান্য বিচাৰপতি, মোৰ সবলতাৰ সুযোগ লৈ মোৰ স্বামীয়ে মোক পানীৰ মাজত ল'ৰা-ছোৱালী সহ আলৈ-আধানিকৈ এৰি নগৰৰ পৰৰ বিবাহিতা তিৰোতাৰ লগত অবৈধ সম্পৰ্ক স্থাপন কৰি মোৰ প্ৰতি । পৰা উচিত বিচাৰৰ প্ৰাৰ্থনা কৰিলো।”

মকেলৰ সাক্ষ্য শেষ নোহোৱা পৰ্য্যন্ত টেপা দিয়া তৰণীৰ গাত তৰণি নাই। সি এবাৰ প্ৰশ্নাবগাৰৰ পৰা অহা টোৱেই ভাং হব বুলি ভাবিলে। প্ৰবেশ কৰিয়েই টিনপাতৰ কেপত কাগজৰ টুকুৰা দেখি পৰীক্ষা চলি থকা স্কুল-কলেজ বিলাকৰ প্ৰশ্নাবগাৰ বোৰলৈ মনত পৰিল। কিন্তু এইয়া যে আদালতৰ প্ৰশ্নাবগাৰ ইয়াত কিহৰ নকল থাকিব পাৰে। টান মাৰি আনি টেপা দিয়াই কাগজ টুকুৰা পঢ়ি যি পালে তাৰ চকু কপালত উঠিল। “তুমি যে লিখিলা মোক জুখি চোৱাৰ কথা, তুমি মোক জুখি বৰ

ভাল পোৱা নেকি বাক? তোমাক মই আজিকালি বুজি পোৱাত টান হৈ গৈছে। বাক যিকি নহওক তোমাৰ কথা বোৰকে শিবত লৈ আমাৰ ছয়োৰে মৰম বোৰ মনৰ মাজলৈ গোপনে বখা টোৱেই ঠিক হব। নহলে মোৰ লিখাত অসুবিধা হয়। সেয়েহে তোমাৰ কিবাকি লিখিত ভাবে জনাবা। মই লিখিব নোৱাৰিলেও বেয়া নেপাবা।

আহা, আমি জানো বন্ধুৰ মৰমলৈ আহিব নোৱাৰো। নিশ্চয় পাৰিবাৰ্য্য চেষ্টা কৰিলে। মই আনৰ লগত কথা পাতিলে ভুল হুবুজিৰা। মুখেতে পাতি ভিতৰত তোমাৰ মৰম বোৰ জানো ৰাখিব নোৱাৰি।

সেয়েহে তোমাৰ পৰামৰ্শ পাই ভাল লাগিল। মাজে সময়ে মোৰ যদি ভুল হয় তুমি সোঁৱৰাই দিবা দেই। আজিলৈ পুনৰ আহো দেই।”

কোনোবাই দেখা পাই বুলি সি খবৰখবকৈ টুকুৰাটো লুকুৱালে। এজন ডাঙৰ মকেল পোৱাৰ আশাই তাক উত্তাল কৰি তুলিলে। সিমান পৰলৈ জিৰণিৰ সময় হ'ল। কাৰ্য্যা-লয়ৰ কৰ্মচাৰী সকলে হাতে হাতে টিফিন লৈ ভাগে ভাগে নিজৰ সুবিধাজনক স্থানলৈ গমন কৰিলে। টেপা দিয়াইও অকনমান আছুতীয়া ঠাইত নিৰলে কাগজৰ টুকুৰাটো পঢ়াৰ লোভ সামৰিব নোৱাৰি এবেহা চলিছে পৰ্কৰ ফালে যাব ধৰিলে। ওচৰ পাই সি যি দেখিলে তাকো বিশ্বাস কৰিবলৈ তাৰ বৰ টান যেন লাগিল।

এৰেহা চিলেহেন পাৰ্কখনৰ পকী
বেঞ্চখনত তাহানি দিনীয়া 'হিজ মাষ্টাৰ্ছ ডইছ'
কোম্পানীৰ গ্ৰামোফোন ৰেকৰ্ড এখনত লাগি
থকা ধতুৰা ফুলহেন স্পিকাৰটোত মুখ খন গুজি
বহি আছে ততুৰা ফপৰা কুকুৰ এটা।
পুৰণি মডেলৰ গ্ৰামোফোন ৰেকৰ্ডখন দেখি
টেপাদিয়া ওচৰ চাপি গ'ল। অলপ বাককৈ
চোৱাত দেখিলে এইয়া দেখোন ৰেকৰ্ড নহয়
অলপ আগতে কাজিয়ালয়ৰ পৰা ওলাই অহা
ছগৰাকী অনাচাৰীহে। কিবা ছই নম্বৰী কৰ্মত
ব্ৰতী হৈ আছে। ও আই শইকীয়ানী ফাপৰি

আক দলে ফপৰা আক'। ফপৰাই ফাপৰি
জিভাখনকে দেখোন কামুৰি খাবলৈ ধৰিছে।
কিষে অঘটন ঘটিছে, ঘোৰ কলি যুগ, ঘোৰ
কলি যুগ! তাৰ গাত কপনি উঠিল। মনত
তাৰ বঢ়িয়া চিন্তা এটাই ভুমুকি মাৰিলে। আৰে
তেতিয়া হলে প্ৰস্ৰাবগাৰত পোৱা সেই চিঠিৰ
গৰাকী এওঁলোকেই। বিচাৰি ফুৰা মক্কেল টেপা
দিয়া তৰণীয়ে যেন হাততে পালে। পাব চাট
বাল্মকে, মক্কেল ও মক্কেল একেবাৰে লোকেল
মক্কেল। ●

নগৰীয়া গল্প

বান্দৰী তোৰ ভাগ্য ঐ

—পুৰেন্দ্ৰ প্ৰসাদ শইকীয়া
চন্দন নগৰ

নতুনকৈ পতা নগৰখনৰ দক্ষিণ ভাগত
শেলপৰা গাঁওখন। মানুহ বিলাকে মাটি-বাৰী
বেচি ধনী হ'ব বিচাৰিছে। কামৰ প্ৰতি অৱ-
হেলা আহি পৰিছে। জীয়াই থাকিবলৈ বহুতে
মদৰ ব্যৱসায় কৰে। নগৰত বা বলাই ফুৰাতো
চখত পৰিণত হৈছে। এমখা কু-কপা গাভৰুৱে
চুৰিদাৰ, স্পৰ্টিং আদি পিছি, ওঠত লিপষ্টিক,
গালত কেচটো-কেচ জাতীয় দ্ৰব্যকণ ঘৰি পয়-
ত্ৰিশ বছৰীয়া গৰাকী যোৱা বছৰীয়া হৈ হতভা
মুখ খন কিছু পৰিমাণে ধুনীয়া কৰি প্ৰতিদিনেই
চাকৰিৰ নাম লৈ বহু আশা বুকুত বান্ধি নগৰত
বিচৰণ কৰে।

তেনে এগৰাকী আইদেউৰ কথাৰে
জনাব বিচাৰিছো। শেলপৰা গাঁৱৰ ঘেলধৰ
দেউতাৰ জীয়েক বান্দৰী। বয়সত চল্লিচৰ ওচৰ
চাপিলেও কপ গুণত অতুলনীয়।

এজন অভদ্র লোকৰ মুখত বান্দৰী
বাবে এজন দৰাৰ প্ৰয়োজন বুলি জানিব পাৰি
জ্বৰাই চুক গাঁৱৰ মলভীৰ পুতেক বৰলাই চাবলৈ
আহিল। যাবৰ সময়ত মলভীয়ে বৰলাক বান্দ-
ৰীৰ কপ গুণৰ কথা বৰ্ণনা কৰিলে এনেদৰে-
বৰলা বোপাই, বান্দৰীজনী ইমান কাজী
গেদি যাওঁতে গছকি থৈ যাব যেনেই লাগে
মাজে মাজে ঘৰ সাৰি নিমিষতে শেষ কৰে,
বেলা সাতটালৈকে ঘুমতি মাৰি পানী
ভাত এগাল ভৰাই লয়। শৌচ কৰি বাওঁলৈ
দীঘল নখৰ বাবে সোহাতেৰে মাটি-পানী
গা-খুবলৈ সনয় নাই। চুলি কোছা আঁঠু

(১১পৃষ্ঠাত চাওক)

আঞ্চলিক বাতৰি

—অভজ্ঞা চাংকাকতি

★ এয়া আকাশবানী দেমেজি বাতৰি পঢ়িছো অভজ্ঞা কাকতিয়ে — যোৱা কালি জীয়াটল নদী ফেনে ফুটকাৰে পানী বাঢ়ি অহাত ওচৰৰ জেং ঠিকাদাৰ সকলে কাজিয়া আৰম্ভ কৰে। সেই নদীতেই টেকজুৰি আৰু বৰমথাউৰী মাজ অংশত এটা বো মাছে পথালি হৈ থকাত পেগু বৰালীয়ে বেগ ধৰিব নোৱাৰি এটা প্ৰচণ্ড মূৰ্ছা মাৰি দিয়ে। লগে লগে বো মাছৰ শিহাতে মৃত্যু হয় আৰু ওচৰতে চৰা নিৰীহ এজনী গৰ্ভৱতী গৰৈ মাছ গুৰুতৰ ভাৱে আহত হয়। আহত প্ৰাণী কেইটিক দিপ্ চিকিৎসালয় ভৰ্ত্তি কৰা হৈছে। মুখচ মন্ত্ৰী শ্ৰীকুপোলা অথন্তাই মৃতকৰ পৰিয়াল বৰ্গক নিজ পুজিৰ পৰা এক মন্ত্ৰাকৈ তুই আগবঢ়াই। লগতে ছটকা পছিশ পইছা এককালিন সাহাৰ্য্য দিয়ে। আহত সকলক চিকিৎসালয় খৰছ পাতি 'দিম বৰা, দিয়া আগতে' নামৰ বিভাগৰ যোগে দিয়া হব বুলি ঘোষণা কৰে।

★ আজি পুৱা ৮-৩০ মানত জীয়াটল নদী মথাউৰী ভাঙি বহু কেইটি ফটকা বটল পানীত উঠি যায়। ফলত ঠিকাদাৰ দলে, পেগু, দত্ত কুমাৰা সকলে গভীৰ শোক প্ৰকাশ কৰে। উচ্চ বিষয়া সকলেও উটি যোৱা ফটকা বটল কেইটিলৈ চাই মূৰে কপালে হাত দি কান্দি কান্দি দেখা যায়।

জীয়াটল নদীৰ মথাউৰী কেনেকৈ চিগিলে বুলি প্ৰশ্ন কৰে। মথাউৰীৰ উচ্চ বিষয়া শ্ৰীযুত দুৰ্গন্ধ বৰাই ধেমাজী বৰচাহাব, জ্ঞানাই মহকুমাৰ বিধাতাক আৰু টিলা পৰ্য্যায়ৰ সকলোৰে আগত মনৰ দুখ প্ৰকাশ কৰি কয় যে জীয়াটল নদীৰ মথাউৰী দেলিভাৰী কেচতহে ভাগিছে। তাৰ বাবে মই দায়ী নহয়। এই কথা কোৱা লগে লগে জেং ঠিকাদাৰ সকলে ছলছুলৰ সৃষ্টি কৰি কয় যে মথাউৰী ভঙা একমাত্ৰ দুৰ্গন্ধ বৰাৰহে দোষ, যিহেতু তেখেতে আমাৰ জেং থিনি এক বান্দিদল জেঙক দহ (১০) বান্দিদল বুলি ধৰি নিদিলে।

★ যোৱা কালি ধেমাজিৰ মাজ মজিয়াত থকা ফিচাৰীত কোনোবা দুষ্ট লোকে গাখীৰ পেলাই দিয়াত প্ৰায় পাঁচশ মান ভেকুলীয়ে বিনচ কৰে। উচ্চ খাপৰ বিষয়া সকলে আহত ভেকুলী কেইজনীক চিভিললৈ লৈ যায় যদিও চিভিলৰ সন্মুখত থকা গেলা বোকা থিনিৰ গন্ধ পাই মৃত্যু মুখত পৰে। এই বিষয়ত দেমেজিৰ উচ্চ বিষয়া সকলে দুখ প্ৰকাশ কৰে। লগতে তেখেতসকলে চিভিলৰ এই গেলা বোকা থিনি শেষ কৰি সেকেতা বোকা কৰিব বাবে অনুৰোধ কৰে। অধ্যক্ষ গৰাকীয়ে ১৯৯৭ চনৰ আগষ্ট মাহৰ ভিতৰত সম্পূৰ্ণ লেকেতা বঙা ফুলৰ বাগিছা সুন্দৰ ভাৱে গঢ়ি উঠাব পাৰিম বুলি ন-দি কয়।

এটা বিশেষ বিবৃতি যোগে দেমেজী ৰাইজে জনায় যে দেমেজী ষ্টেচন ৰোডত থকা ডাঙৰ ডাঙৰ ফিছাৰিৰ মাছখিনি দৰিদ্ৰ সীমা ৰেখা তলৰ লোকসলক ভাগ বিতৰণ

কৰি দিব লাগে বুলি দাবি জনায় । ভাকুটকুটৰ
হেণ্ডলিংক বিপৰ্টাৰে জনোৱা মতে এই ফিছাৰি
সমূহ গড়কাপ্তানি বিভাগে নিজেই আৰু অলপ
দকৈ খান্দি তেখেত সকলে বিদেশী মাছ জীয়াই
লাভবান হবলৈ চেষ্টা কৰিছে হেনো ।

★ এতিয়া আহিল খেলৰ বাতৰি- যোৱা
কালি বঞ্জিত আৰু দীপশিখাৰ মাজত হোৱা প্ৰেম

খেলত বঞ্জিত হাৰি এটা চব সহ দুটা ঘোচা
লাভ কৰে ।

★ বতৰৰ বাতৰি-অহা ২৪ ঘণ্টাত ধেমাজি
উপকণ্ঠত ঠেলা হেচা মাজেৰে দুই এজাক
মাটিকলহৰ কানেদি বৰষুণ হব পাৰে । যদি
বৰষুণ নহয় তেন্তে ফিচাৰ পানী খায় বুলি মৰা
সম্ভৱনাই বেছি । আজিলৈ আহো । নেমেস্বাৰ

জীৱন সংগ্ৰাম

—চণ্ডীৰাম শইকীয়া

জীয়াই থকাৰ বাবে লাগে
জীৱনভৰি সংগ্ৰাম,
প্ৰকৃতিৰ প্ৰত্যাহ্বান জয়
কৰিলে মিলে বিজ্ঞান ।
মহামাৰী আৰু দুৰ্যোগৰ
কোনো সীমাসংখ্যা নাই,
ধূসৰ ভবিষ্যতৰ পিনে
জনগণ আগুৱাই ।
ঈশ্বৰৰ শুভাশীষ পালে
মনপ্ৰাণে শাস্তি পায়,
মুক্তহয় অমৃত সন্তান
আত্মা স্বৰ্গগামী হয় ।
শিৰৰ কেচাঘাম পাৰিলে
দুৰ্যোগে বিদায় লয়,
সংগ্ৰাম বিহ্বল জীৱনে
স্বৰ্গৰ সুখ মিলয় ।
সভ্যতাৰ বশ্মিৰেখা প্ৰেম
আৰু প্ৰাণৰ পিপাসা,
জীৱন সঞ্জীৱনী সুধাই
দিয়ে জীৱনৰ ভাষা ।
সংগ্ৰামহীন জীৱন যেন
বচনহীন প্ৰতিমা,
বাহিৰে মাথো কোৱাভাতুৰি
নাইযে কোনো মহিমা ।

পূজা গৃহ

—বটল দাস

চম্পাদকে কলে হেঁৰা কিবা এটি লিখা,
ক'তে মৰো ক'তে জীউ ঘূৰাইলৈক মাথা
এই পিনে পূজা গৃহে বাতি বাজে ডবা,
মধ্য নিশা দেখা পাবা দিচকু, ডেঞ্চ নচা
পুৱাতেই আৰম্ভনি হব প্ৰেম জ্বল গান,
পূজা গৃহৰ পিছফালে মিলে গাঞ্জাৰ টান ।
গাঞ্জাৰ সতে আৰু মিলে চাহ পানী টোপা
চাহৰ সতে মাৰি দিয়া চিলিমতে হোপা ।
ফটাফট হোপা দিয়া সেই চিলিমত,
এই খেলা মিলে হলে শিৱ মন্দিৰত ।
তাকে খাই লাগি যাবা ডবা বজাবলৈ,
তামোল বেচা টেবুল তলে পাবা গিলিবলৈ ।
তাকো আনি গিলি লোৱা কেই হাফ
নাচিবলৈ শক্তি হব নহয় জানো জান ।
দোকান হলে বহু হব মিঠাই দ'ম দ'ম,
ভুডিঅ'ৰ সন্মুখত হব তেনেই খদম দম ।
বাটে বাটে গা ঘেলোৱা কিমান যে দেখিবা
তাৰ মাজতে কেতিয়াবা হব যোৰা যোৰা
লেটেং পেটেং খোজ দিব আমাৰ ডেকা
তাৰ মध्ये বঙা টুপি পখিলাই উৰে ।
ইটো সত্য কথা কলো এই অভাজনে,
পূজা চাবলৈ টকা গোটোৱা সমজুৱা নৰে ।

(১৬ পৃষ্ঠাৰ পিচৰ পৰা)

মুখত এসোপা কিবা-কিবি ঘঁহি ওলাই আহে, কলেজৰ নামত চাকৰিৰ সন্ধানত নগৰলৈ। নগৰৰ মাজত লগ পাব উতলুৱা দাদাইতক। মনৰ কথা দাদাক কব। হোটেললৈ গৈ চম্‌চম্‌ নিমকি লালমোহন খাব। বাচ আস্থানত এপলক বব। কাছাৰীত এবাৰ আলেক্স-লেখ চাব, দৈনিক বজাৰত এপাক মাৰি দীঘল দীঘল হুঁমুনিয়াহ কাঁড়ি ঘৰমুৱা হব। সেইজনী কৃষ্ণামতী বান্দৰীক ববলা ঐ, তই পালে নগৰত মোৰ মিত্তিৰ হব। পিছে চাবি, তই কোনো কথাতে তল পৰি নিদিবি। অনবৰত ওপৰত থাকিবি। এতিয়া থাক যা।

ববলাই দিনৰ দিনটো খোজ কাঢ়ি গৈ শেলপৰা গাওঁ পালেগৈ। খেলধৰৰ ঘৰত সোমাল তেতিয়া বান্দৰীয়ে পানী এগিলাচ খাই ধুবাং জুৰি বিচনাত পৰি আছিল। ববলাই গৈ ভগা বেতৰ চকীখনত বহিব খোজোতে অঠুকাটি পৰিল। পুনৰ সাৱধানত বহিল। বান্দৰীয়ে কাপ এটাত পানী গৰম কৰি চাহ কেইটামান চতি-হাই সেই কাপতে খাবলৈ দিলে। খেলধৰে কলে—‘বোপা, চাহ খোৱা।’ ববলাই তপৰাই মাত দিলে—‘চাহ কিয় খাম, মদহে খাম’ কথা শুনি ওচৰৰ মানুহঘৰৰ পৰা মদ এগিলাচ আনি দিলে। মদ খিনি এবাৰতে খাই শেষ কৰিলে। গিলাচটো থব লওঁতে চকীৰ খুটা পচলি পুনৰ লেপেটি খাই পৰিল।

বান্দৰীয়ে তানোল এখন দি কলে—
‘চুপ খাব নেকি?’ ববলাই কলে—“চুপ

লগত চাদাও খাম।” চাদা এসোপা আনি দিলে বান্দৰীয়ে। ভাতৰ লগত জৰৰা শাক খোৱাদি চাদাখিনি খাই পেলালে। লগে লগে চাদাই মূৰত ধৰাত ববলা লেবেজান হৈ পৰিল। কিছু সময়ৰ পিছত ভাত খাবলৈ মাতিলে। পঁচা চাউল, বেয়া গন্ধ ওলাইছে। ভাত কমকৈ দি খেলধৰে কলে—“বোপা, কিনা চাউল খাই ভাল নাপাব।” ববলাই গহীনাই কলে—
“ভাতখিনি একেবাৰে গোলাপ ফুলৰ নিচিনা গোন্ধাইছে। বহুত খাম, বৰ ভাল লাগিছে।

শুৱৰ সময়ত বিচনা এখন দি বান্দৰীয়ে কলে—‘শুই থাকক’। ববলাই উত্তৰ দিলে ‘কিয় শুই থাকিম, বিচনাতে বহি থাকিম।’ এই বুলি সি গোটেই ৰাতিটো বিচনাত বহি টোপনিয়াই পাৰ কৰি দিলে। ৰাতিপুৱা বান্দৰীয়ে কলগেটটো দাঁত ঘৰিবলৈ দি কলে—
“ইয়াৰ পৰা অলপ উলিয়াই দাঁত ঘঁহক।” গাটো কেৰমেৰাই সি কলে—‘অকনমান কিয়, গোটেইটো ঘঁহিম।’ এই বুলি গোটেই খিনি উলিয়াই দাঁত, মুখ, গাল গোটেই খনতে সানি ভোবুকাটো হৈ পৰিল। সেই ভাগেই এখোজ ছখোজকৈ গৈ পহুলি মূৰ পালেগৈ। পিছে পিছে বান্দৰী ওলাই আহিল। টাউনত এপাক মাৰি আহিবৰ মন গ’ল। ৰিক্সা এখন মাতি বান্দৰী উঠিল। ববলাকো বহিবলৈ কলে। ববলাই কলে—‘কিয় বহিম? থিয়হৈ যাম।’ সি ৰিক্সাত থিয়হৈ যাব ধৰিলে। গাঁৱৰ ল’ৰা ববলাই কাহানিও নগৰৰ ডাঙৰ ঘৰ দেখা নাই।

চাৰি পাঁচ মহলাৰ ঘৰ দেখি আচৰিত মানি সি কলে — “এইবোৰ ইমান ডাঙৰ কি বস্ত্ৰৰে ? দেৱতা থাকে হবলা !” ৰাতিপুৱা দোকানবোৰ বন্ধ, ৰাস্তাত মানুহো নাই। তাকে দেখি বৰলাই কলে— ‘ঘৰেই ঘৰ মানুহ নাই। নগৰত মানুহ নেদেখি হবলা।’ ছই এখন গাড়ী চলা দেখি সি কলে— ‘নগৰত ইঞ্জিনৰহে কাৰবাৰ’

কিছু সময় ঘূৰাৰ পিছত ৰিক্সা আহি বান্দৰীৰ পহুলিত ব’লহি। ৰিক্সাৱালাই কলে — ‘বিশ টকা ভাৰা দিয়ক ?’ বৰলাই ওফাইদাং মাৰি কলে — ‘তোক কিয় দিম, মোক যিয়ে ৰিক্সাত উঠিবলৈ কৈছিল তাকহে দিম।’ এই বুলি বৰলাই জেপত থকা গোটেইখিনি ধন বান্দৰীক দি দিলে। বান্দৰীয়ে বহুত টকা পাই আচৰিত হৈ সুখিলে — ‘কিয় এনেখন কৰিছে’

বৰলাই গহীনাই উত্তৰ দিলে— “মাই মোক সকলো কথাতে ওপৰত থাকিবলৈ কৈছে” বান্দৰীয়ে খিলখিলাই হাঁহি “হয়নে দাদা” বুলি কৈ ঘৰলৈ দৌৰ মাৰিলে। বৰলাই ফেঁচা টোৰ দৰে চাই থাকিল।

পূজাৰ বতৰ !

— ধুপচুঙা গোহাঁই

‘দুৰ্গা’ পূজা আহিল। মুৰ্গী খোৱা বতৰ। গোকৈলা ভকতৰ পৰা কেদেলাৰ পুতেকলৈকে সকলোৱে বঙচুৱা একোটাকৈ খাই ৰাতি এপৰলৈকে টকা নচুওৱা বতৰ। গান্ধকহঁতে চিত্ৰপখিলা হৈ জাকপাতি তহলি ফুৰা বতৰ। সক

জনে ডাঙৰ জনক পানী-ছনি খাই উজুতিওৱা বতৰ। বলিয়া পানী খাই থিৰেৰে থাকিব নোৱাৰি ফুট-পাথ, খাল আদিত ঘূলি মৰা বতৰ। মানুহ-ছনুহ নগনি থিয়ৈ থিয়ৈ সৰুপানীকণ সৰোৱা বতৰ। গান্ধকহঁতৰ পিছে পিছে চেঙেলীয়া চৰ্দাৰহঁতে হুইছেল বজোৱা বতৰ। পানী বেলুন হাতত লৈ গান্ধকজাকে দেখাকৈ পিতিকি মোহাৰি দেখুওৱা বতৰ। পূজাৰীৰ পৰা কৰ্ম-কৰ্তালৈকে বিলাতী মদৰ ৰাগীত মহিষাসুৰ ভাও ধৰা বতৰ। সন্ধিয়া পূজাঘৰৰ ৰাটতে বৈ থাকি ঠেলা-হেঁচা কৰা বতৰ। ডিঙিলৈকে গিৰি দোকানৰ বাৰাগাত পৰি বমি কৰাৰ বতৰ। আকৌ কোনোবা দাদাই দাদাগিৰি কৰি ৰাতি টো কটাবলৈ ৫১/- টকা ১০১/- টকা দক্ষিণ বিচাৰি আমনি কৰা বতৰ। এইয়া দুৰ্গা পূজাৰ বতৰ। বতৰে বতৰে আং-বাং গাই বিজি বশত পূজা উটাবলৈ যোৱা বতৰ। ফটকা কোবত মানুহক ঠৱানি নিৰ্দয়া, ছোৱালী দেখিলে গাড়ীৰ ওপৰৰ পৰা কিলোৱে কিলোৱে চাউল চটিওৱা বতৰ। মদৰ ৰাগীত দেৱী উঠে ৰাবলৈ নিয়া গাড়ীৰ চকাৰ আগত শুই দিয়া বতৰ। বেচি উৎপাত কৰাৰ বাবে পুলিচৰ লগত কোবত পিঠি নোৰানুৰ হোৱাৰ বতৰ। বঙচুৱা খাই ৰঙামুৱা হৈ ৰঙৰ বতৰত দেৱী উটোৱা বতৰ। দেৱীৰ লগতে সোৱনশিৰি পানীত উঠি বৈ বতৰ। এইবোৰেই পূজাৰ বতৰ। এইদৰে পূজা আহে বতৰে বতৰে। এনেবোৰ ঘটনা থাকে বতৰে বতৰে। এনেদৰে চলিয়ে বতৰে বতৰে। পূজাৰ বতৰে বতৰে

(বস বচনা)

শিৱৰ পাৰিবাৰিক সমস্যা

—বগেন গগৈ

কৈলাশপতি দেবাদিদেৱ শিৱৰ সংসাৰ চলোৱাত আজি কালি বহু সমস্যাই দেখা দিছে। চাৰি পুত্ৰ কণ্যাৰে শিৱৰ এখন জাককৰা মানুহৰ ঘৰেই বুলিব পাৰি। আজি কালি আগৰ দৰে মানৱ সমাজত আৰু দেৱ সমাজতো শিৱৰ পূজা-পাতল কমি আহিবলৈ ধৰিছে। আগৰ দৰে তেওঁক ভক্তি কৰিবলৈও এৰিছে। শিৱৰ পৰা আজি কালি কোনেও বৰ আদিও নিবিচৰা হ'ল। কাৰণ ভোলানাথে ভাঙৰ জালত কেতিয়াবা নভবা নিচিন্তাকৈ যাঁহা তাঁহা বৰ দি দিয়ে। সেয়ে তেওঁ ওচৰলৈ আজি কালি মানৱ দানৱ দেৱতা কিন্নৰ আদিৰ আগমন ঘটে কম। আগৰ দৰে যাওঁ বুলিলেও য'লৈ ত'লৈ যাব নোৱাৰে। একমাত্ৰ ষাড় গৰুটো বুঢ়া হ'ল। তাৰ পিঠিত উঠি যলৈ তলৈ যাব নোৱাৰা হৈছে। যোৱা বেলি বুঢ়া বৃষভটো চবকাত পৰি তেনেই নিশকতীয়া হ'ল। নাৰদে যেনিবা ভেটেনেৰী ডাক্তৰ এজন আনি চিকিৎসা কৰাই যেনে তেনেহে বৃষভটো বচালে।

শিৱৰ সংসাৰ খনত এতিয়া জঞ্জাল বহুত বাঢ়িল। ছোৱালী ছজনী লক্ষী আৰু সৰস্বতী আজি কালি তেনেই আধুনিক হ'ল। আগৰ মেখেলা চাদৰ এৰি এতিয়া চেগুৱা কুৰ্তী আৰু চুৰিদাৰ কামিজ পিন্ধিবলৈ ধৰাত শিৱই সিহঁতক নতুন দিছাইনৰ কাপোৰ দিওঁতে বহুত

ধাৰ কৰিব লগা হ'ল। লক্ষী আৰু সৰস্বতী ছোৱালী ছজনীক লৈ শিৱ পাৰ্বতী বহুত চিন্তাত পৰিছে। সিহঁতে আজি কালি কেইটামান অচিনাকি ডেকাৰ লগ লৈছে। যামাহা আৰু হি'ৰ হোন্দা আদি ছচকীয়া বেগী যানত উঠি য'তে ত'তে ঘূৰি ফুৰিবলৈ ধৰিছে। শিৱ দুৰ্গাৰ কথা মুঠেই নুশুনা হ'ল। কোন দিনা অচিনাকি ডেকাৰ লগত ভুং কৈ উৰা মাৰে তাৰ ঠিক নাই।

শিৱ দুৰ্গাৰ দুই পুত্ৰ কাৰ্তিক আৰু গনেশক লৈও সমস্যাৰ অন্ত নাই। কাৰ্তিক যি কাৰ্তিকেই। মাক বাপেকৰ শাসন নেমানি যতে ততে ঘূৰি ফুৰা হ'ল। আজি কালি কেইজনীমান আধুনিক ছোৱালী কাৰ্তিকৰ লগ লৈছে। কাৰ্তিকে এইবাৰ মানৱৰ পূজা পাতল নলয় হেনো। এমখা ডেকা গাভৰু লগত লৈ এইবাৰ পূজাত থিয়েটাৰ পাতিবলৈ ঠিক কৰিছে। আগৰ ড্ৰেচ পোচাক সকলো সলাই নতুনকৈ জিনচৰ্চ চাৰ্ট পেণ্ট চিলাই লৈছে। কোনোমতে পেটে ভাতে খাই থকা শিৱ পাৰ্কতীক একে বাৰে লাউলোৱা কৰি দিছে। তাৰোপৰি নতুন যামাহা এখন লাগে বুলি বহু দিনৰ পৰা আপত্তি কৰিয়েই আছে। পুৰণি যান বাহন বোৰ যুগৰ লগত খাপ নেখায় বুলি সকলো অচল হৈ পৰিছে। লাউলোৱা ভঙুৱা শিৱই এখন নতুন মটৰ চাইকেল বাক কিনি দিয়ে কেনেকৈ। আকৌ গনেশটোক লৈ শিৱ পাৰ্বতী বহু সমস্যাত পৰিছে। পেটুৱা ল'ৰাটো, তাতে নিজা মূৰটো নোহোৱাত হাতীৰ মূৰটোৰে মহা সমস্যাৰ সৃষ্টি হৈছে। কাৰ্তিকৰ কাৰণে ছোৱালীৰ

কোনো অভাব নাই কিন্তু গণেশৰ কাৰণে
কোনো গাৰ্জ্জেটে ছোৱালী দিবলৈ মান্তি
নহয়। আমাৰ সমাজতো সকলোৱে বিয়া
পাতে। লেঙেৰাৰ কাৰণে লেঙেৰী, বগাৰ
কাৰণে কাণী এজনী হলেও পোৱা যায়।
কিন্তু সৰ্বসিদ্ধিদাতা গণেশ বাবুৰ কাৰণে
শিৱ পাৰ্বতীয়ে ছোৱালী এজনী বিচাৰি
হাবাথুৰি খাই ফুৰিছে। কিন্তু এতিয়ালৈকে
ছোৱালী এজনী বিয়া পাতি দিব পৰা নাই।
এবাৰ গণেশ পেটুৱাই গাখীৰ খাই গোটেই
দেশ খনতে যি খন হুলস্থূল লগালে, বহুতে
ভাবি থলে যে গণেশ এতিয়াও একেবাৰে
কেচুৱা হৈয়েই আছে। নহলেনো ইমান ঘটিয়ে
ঘটিয়ে গাখীৰ খায়নে?

শিৱৰ পৰিবাৰ দেৱী দুৰ্গাৰ পূজা পাতল
লোৱাৰ ক্ষেত্ৰতো আজি কালি বহু সমস্যা
দেখা দিছে। বিশেষকৈ পূজা পাতলৰ কাৰণে
অসমেই আটাইতকৈ বিখ্যাত আৰু জনপ্ৰিয় ঠাই
বাৰটা মাহত তেৰটা পূজা পাতল হয় এই
অসম মূলুকত। আচলতে পূৰণি কামৰূপ আৰু
অসম পূজা পাতলৰ দেশ আৰু দেৱী গোঁসানী
দেশ বুলিয়েই জনাজাত। শবৎকালত দেৱী দুৰ্গাৰ
লগতে চাৰি পুত্ৰ কন্যাকো পূজা পাতল
দিয়া হয়। আগৰ কালত মানুহে পূজা পাতলত
বহু দান দক্ষিণা দিছিল যদিও আজি কালি
দান দক্ষিণা বহু কমকৈ উঠে। তাৰোপৰি যি
কেইটা দান দক্ষিণা উঠে তাকো চতুৰ পূজাৰীয়ে
চান কাঢ়ি লৈ যায়। লক্ষ্মী সৰস্বতী আৰু
কাৰ্তিক গণেশৰ স্কীয়া পূজা ভাগ দিয়া হয়
যদিও আজি কালি তাৰো সংখ্যা কমি আহিছে।

অসমতো হেনো মানুহ বিলাক আজি কালি
বিজ্ঞান মুখী হবলৈ ধৰিছে। পূজা পাতলৰ
গুৰুত্ব কমি আহিবলৈ ধৰিছে। আগৰ দৰে
পূজা পাতলৰ দান দক্ষিণাই শিৱৰ পৰিয়াল
চলিব নোৱাৰ হ'ল। এবাৰটো শিয়ই সংসাৰ
চলাব নোৱাৰি কৃষি কৰ্ম কৰিবলৈ লৈ যিহে
দুৰ্গতি হৈছিল। সেইবাৰৰ পৰা শিয়ই আঁক
খেতি কৰিবলৈও সাহস নকৰা হ'ল।

এতিয়া পূজাৰ বতৰ আহিছে যদিও
শিৱ ভোলানাথ মহা চিন্তাত পৰিছে। কাৰণ
অসমত আজি কেইবাবছৰ ধৰি পৰিস্থিতি অতি
বেয়া হবলৈ ধৰিছে। আলফা, চালফা
মাছ, কাছ, গছ, বন, আছুকে আদি কৰি বহুতো
'ছ' জাতীয় সংগঠনে অসমত এক সাংঘাতিক
পৰিস্থিতিৰ সৃষ্টি কৰিবলৈ ধৰিছে। চলাজনা
স্বৰ্গদেৱৰ দিনত এই সংগঠনবোৰক অলপ ঠাণ্ডা
কৰি ৰাখিছিল যদিও এতিয়াৰ গৰাকী মহন্ত
প্ৰভুৰ দিনত আকৌ সকলোৱে মূৰ দাঙি
উঠিছে। সেয়েহে শিয়ই এইবাৰ পূজা লবলৈ
দুৰ্গাদেৱীক অসমলৈ যাবলৈ মানা কৰিছে।
যাব সগা হলেও পৰিস্থিতি অধ্যয়ন কৰ লৈহে
যোৱাটো উচিত বুলি পৰামৰ্শ দিয়াত নাৰদকে
অসমলৈ পঠালে পৰিস্থিতি অধ্যয়ন কৰি
আহিবলৈ। নাৰদে অসম ভ্ৰমণ কৰি প্ৰতিবেদন
যুগুত কৰি শিৱক এই পৰামৰ্শ দিছে যে এই-
বাৰ আই দুৰ্গা অসমলৈ পূজা লবলৈ গলেও
আগৰ দৰে সিংহৰ পিঠিত উঠি গলে নহব।
বুলেটপ্ৰফ গাড়ী লৈ যাব লাগিব। অসমত
এতিয়া আলফা আৰু আৰ্মিৰ বাবে অতি গুৰুতৰ
সমস্যা হৈ আছে। কাৰ্তিক আৰু গণেশক

নগত নিলেও লক্ষ্মী আৰু সবস্বতীক এইবাৰ
অসমলৈ পূজা লবলৈ নিনিয়াই ভাল হ'ব বুলি
নাবদে আৰু দুই এজন শুভাকাঙ্ক্ষীয়ে পৰামৰ্শ
আগবঢ়াইছে। যোৱা বছৰ পূজা লবলৈ গৈ
চাৰিপুত্ৰ কথাত আৰু মাতৃ দেৱী দুৰ্গাৰ যিখনহে
বিপদ হ'ল। পূজালৈ গৈ নীলাচলৰ কামাখ্যাৰ
পৰা নামি গুৱাহাটী মহানগৰী সোমোওতেই
ভৰলু মুখতে আৰ্মিয়ে ধৰি পেলালে। আচল্লুৱা
পৰিবেশত আটাই কেইজনকে আৰ্মিয়ে ধৰি
সোধ-পোচ কৰিবলৈ ধৰিলে। তাৰোপৰি
কাৰ্তিকৰ জেপত এটা AK.47 পিষ্টল পোৱাত
গোটেই দলটোকে আৱদ্ধ কৰি থলে ভাগো।

গৰল চেলেকুৰ গৰ্ভত বৰপেট ফুল, আশি চেলেকুতে ৰাৰা !!

আমাৰ পূৰ্জ ওলোৱা ডিপাৰ্টমেণ্টৰ
এট্ৰেয়াটিভ ইঞ্জিনীয়াৰ “গৰল চেলেকুৰ” গৰ্ভত
পেট ওফন্দি যোৱাত তেৰাই পিদ্ধি ধকা আশি
হতাৰ চেলেকুখনতে ৰাৰা এৰি দুৰ্গন্ধত গোটেই
ভাৰততে বিৰাক্ত গেছ বিয়পায় দিছে। ঘটনাৰ
বিৱৰণীত প্ৰকাশ যে: পূৰ্জ ওলোৱা ডিপাৰ্টমেণ্টৰ
ইঞ্জিনীয়াৰ হিচাবে চৰকাৰী ঘৰ দুৱাৰ বোৰ আজি
বহুবছৰ জুৰি ৰিপিয়াৰিং নকৰাৰ ফলত সকলো
বিভাগতে ঘৰবোৰ ভাঙি ছিঙি পূৰ্জ উলিয়াই
সকলোকে গেলাই পেলাইছে। ইতিমধ্যে বহুতো
অফিছ ঘৰত গেলি পচি আৱৰণ সলকি যোৱাত
কাইল পত্ৰ সমূহ কাষে পাজৰে চৰি ফুৰা
চাৰিঠেঙীয়া বৃষভৰ পেটত সোমায় উমনি লৈছে।

যেনিবা চলাজনা স্বৰ্গদেৱৰ মধ্যস্থতাত শিৱৰ
পৰিয়াল বুলি জানিহে আৰ্মিৰ অকিচাৰ জনে
এৰি দিলে। তথাপি দিছপুৰ থানাত এনিশা
থাকিব লগা হ'ল। লাজে অপমানে আই দেৱী
দুৰ্গা বহু হাৰাশাস্তি হ'ল। সোৱাহে শিৱই এইবাৰ
অসমত পূজা লবলৈ যাবলৈ মানা কৰিছে।
ইফালে নগলেও নহয়। কাৰণ অসমত হেজাৰ
হেজাৰ ভক্তই ধনং দেহি, ৰূপং দেহি, যশস্যাং
দেহি বুলি কাকুতি কৰে, দুৰ্গা মাতৃয়ে
সেই আবেদন অগ্ৰাহ্য কৰিবও নোৱাৰে। সেয়ে
ছোৱালী ছজনীক নিমি কাৰ্তিক গণেশকে
পূজালৈ নিবৰ বাবে স্থিৰ কৰিছে। ●

এই সংক্ৰান্তত আমাৰ গৰল ইঞ্জিনীয়াৰক খা-খবৰ
কৰাত তেৰাই হেনো গঙ্গাটোপটোৰ দৰে ৯৯°
ডিগ্ৰী লাল চকু চেলাই সকলোকে গৰল ঢালি
নীল বৰণীয়া কৰিবলৈ ৰিচাৰিছে। আমাৰ
গৰল ওৰফে নীলধ্বজচাৰে মানুহৰ নগুৰ-নাগতি
হোৱাটো চাই থাকি পৰম তৃপ্তি লভিছে, কাৰণ
তেৰাৰ মতে হিম্পিটেলৰ ঘৰ ভাগি বেমাৰী
শিয়ালে খাওক, অফিছ ভাগিছিগি গৰু গাহৰিয়ে
ৰাজহ কৰক। চৰকাৰী কোৱাৰ্টাৰ বোৰৰ চাল
বেৰ এৰি বৰষুণৰ পানী পৰি কৰ্মচাৰীহঁতক
মগজু ঠাণ্ডা কৰক। এইবোৰ হলে সকলোৰে
কাৰণে মজল। চৰকাৰৰ পৰা অহা ঘৰদুৱাৰ
মেৰামতি টকা কেইটাৰে নিজৰ ঘৰ-দুৱাৰ, সা-
সম্পত্তি যোগাৰ কৰি নিজে গজগজীয়া হওক।
কাৰণ তেখেতো ৰাইজৰ এজন পতিকে চৰকাৰী
ওৰফে ৰাইজৰ সম্পদ তেৰাৰ বাবে ভোগ্য,
চালছিগা ভিকলুৰ বাবে নহয়। কাৰণ যি খাদ্য
হাতীৰ বাবে তৈয়াৰী তাক সামান্য পকৱাক দি
লাভেইবা কি ???

চেং চেং ভক্ ভক্ চেঙাতেল মৰা বাতৰি :

‘দিম বৰা দিয়া আগতে’
বিভাগৰ ইউৰিণ চাহাবৰ
বিগ দান ।

এড্ জেকটিভ ইউৰিণীয়াৰ চাহাবজনৰ
ছইজেকটিভ ইউৰিণৰ কামৰ বাবে ভাকুটকুটীয়া
সকলো জীৱই মুৰে-কপালে হাত দিছে । এই
জন ইউৰিণ চাবে হেনো বিল পাছ কৰিবলৈ
সকলোকে আগতে দিয়া বুলিহে কয় । বেচেৰী
বৰ্বাদী বাইদেউৰ জীৱিত অৱস্থাত আমাৰ
ইউৰিণ চাবে ডাঙৰ বিল বনাই একেবাৰে মাল-
দাৰণী কৰি শীত-তাপ নিয়ন্ত্ৰিত কোঠাত ৰাখিম
বুলিও প্ৰতিশ্ৰুতি দিছিল । বৰ্বাদীয়ে দেহা
উৰুিয়াই দিওঁতে লেংকেছ লাগিল । এই লেং-
কেছ লাগিল যে লাগিলে একেবাৰে যমালয়লৈ
গমন কৰি বৈতৰণিৰ সিপাৰৰ শীত-তাপ নিয়-
ন্ত্ৰিত ঘৰত থিতাপি ললেগৈ । ঘটনাৰ বিৱৰণীত
প্ৰকাশ যে “দিম বৰা দিয়া আগতে” বিভাগৰ
ইউৰিণ চাবে আগতে খোজাত আমাৰ দিবলৈ
খন নথকা বাইদেউৱে হেনো মন আৰু দেহাটি
আগবঢ়াই দিয়াত আমাৰ ইউৰিণ চাবেও দেহা
উৰুিয়াই বৃহত্তম দান এটি দিয়াত আমাৰ বাই-
দেউৰ দেহত আলু বান্ধি অজগৰটি হৈ পৰিল ।
শেষত যেনিবা আলু খান্দিবলৈ গাঁওলীয়া বেলচা
ভৰাই দিওঁতে বৰ্বাদী বাইৰ ফুলনি বাগানৰ
ভেটি উছন্ন হ’ল , সিদিনা ১৪ চেপ্তেম্বৰ ’৯৬ ত ।

আমাৰ ভাকুটকুটীয়া সাংঘাটিকে জনোৱা
মতে আমাৰ ইউৰিণ চাবে বাইদেউৰ পছলিত
সদায়ে সন্ধিয়া বেলা বিভাগীয় গাড়ীখনে শুভা-
বৰ্দ্ধন কৰিছিল । দুইএক সাংঘাটিকে হেনো
ফটো তুলিও আনিছিল । তাৰোপৰি এইবোৰ
কথা ফাট হৈ যোৱাত আমাৰ চাবক হেনো
ওপৰৱালাই গাড়ী দিয়াও বন্ধ কৰি দিলে ।
শেষত আমাৰ দিদিয়ে ইঞ্জিন চাবৰ ইঞ্জিনৰ খুন্দাটো
আলু খান্দি বেমাৰী হৈ পৰি থাকোতে চাবে
মনৰ দুখতে খোজকাটি খোজকাটিয়েই বিষ্ণুটো
পেকেট এটি উপহাৰ দিবলৈ আমাৰ দিদিৰ ঘৰত
হাজিৰ হয় । ঔষধ বিচাৰি ফাৰ্মাচী চলা
কৰে । কিন্তু বাইদেউ সিপাৰ হ’ল । কাৰু
চাবৰ দানটি আছিল “ভেৰি বিগ ।”

দুখীৰামৰ হেনো দুখে
অথাই সাগৰ ।

দুখীৰামৰ দুখে কুলাই পাচিয়ে নধৰ
হৈছে । কাৰণ আজিলৈক ছয়খন চেকেণ্ড হে
গাড়ী কিনিও বেচেৰাই ভালদৰে ড্ৰাইভিং কৰি
বলৈ নিশিকাত বাহিৰৰ পৰা এক্সপাৰ্ট ড্ৰাইভাৰ
আনি চলাব লগা হৈছে । কলত আজিলৈ
তেৰাৰ নামত এল’টমেণ্ট হোৱা পাঁচোখনি গাড়ী
এক্সট্ৰা ড্ৰাইভাৰজীহঁতে ড্ৰাইভিং কৰাৰ সূৰ্য্য
লওঁতে লওঁতে গাড়ীখনকে নিজৰ কৰি
কৰবাত খালে ডোঙে পেলাইছেগৈ ।

আমাৰ অৰ্ভিনাৰী ড্ৰাইভাৰ, হুখীৰামৰ সম্পত্তি
হাতত থকা টনটনীয়া গাড়ীখনি সদায়ে কাষতে
লাগি থকা এজন এলপাৰ্ট ড্ৰাইভাৰে ড্ৰাইভ
কৰি হেনো তেনেই জমনি তুলিছে। ফলত
হুখীৰামৰ এইখনি গাড়ীও হস্তান্তৰ হয় বুলিও
সন্দেহ হৈছে।

সেয়েহে কলো, বোলো হুখীৰামৰ হুখে
কুলাই পাচিয়ে নধৰে।

ভাকুটকুটে কান্দিছো হুখীৰামৰ হুখত,

ড্ৰাইভ কৰিব নোৱাৰি গাড়ী পেলাইছ খালত।
কিনো বাপু পোৰা কপাল ভোৰ,

পৰক মেলি ঘৰত তই কাষে কাষে ঘূৰ ॥ ●

বৌ পাৰ্টি গোঁ বেক্

আমাৰ ন-গঞা ভকতৰ ৰাজনীতিৰে
মুখচ পোৱাত অফিচ ভঙা-ভঙি, টেবুল ভঙা-
ভঙি, ঘুচিয়া-ঘুচি, চৰিয়া-চৰিৰ কোবত পকা
লুপুপীয়া কঠালটি যেন হৈ পৰিল। কাৰণ
আমাৰ অগৰ্ব পাৰ্টিৰ কথাই বেলেগ। ৰাজনী-
তিত দেবেচীয়া বাপুহঁতে ইটিৰ গৰ্ব সিটিয়ে
ভঙাত একেবাৰে সিদ্ধহস্ত। ফলত অসমৰ পৰা
বিদেশী খেদি শেষ কৰি সম্পূৰ্ণ নিভাজ অস-
মীয়া ভোটেৰে ফৰকাল বতৰত ৰাইজৰ সেৱা
কৰিবলৈ অহাত হেতা-ওপৰা কৰিবই। কাৰণ
বিদেশী খেদোতে কম কষ্ট হৈছিলনে আমাৰ
বাপুহঁতৰ। সেয়েহে হবলা ন-গঞা বৌকো
গোটাচেৰেকে সজায় মেলি মাষ্টৰী চাকৰি পৰা
একটাই হলেও সমাজ সেৱা কৰিবলৈ টানি
আনিলে। তাতে হুলস্থূল লাগিল। গোটাচেৰেকে
চিয়ঁৰিবলৈ লাগিল বোলে বৌ-পাৰ্টি গোঁবেক।

দেখিছে আকৌ আঁহকালি বৌ পাৰ্টি, বাই
পাৰ্টি, বোৱাৰী পাৰ্টি আদি বিধে বিধে পাৰ্টি
সোপা উলিয়াবলৈ ধৰিছে। এইবোৰ আনো
গেখেলা মৰা ৰাজনীতিৰ স্বভাৱ নহয়। আমি
কৈছো অগৰ্ব ভাই এবাৰলৈ শালে-শিঙিয়ে
লগ লাগি যেনেতেনে সোঁ-আধিকৈ শিঙৰি ঘৰত
উঠিছে। তাতেই অতখন গৰ্ব কিয়? আমাৰ
দৰিকা বাপু টিকনিধৰৰ ওচৰলৈ গৈ চোৱামেলা
কৰি সত্যনাৰায়ণ পূজাকে এভাগ কৰি লোৱা।
কব নোৱাৰি, কিজানি অসমৰ ৰাইজৰ অজ্ঞাতে
তোমালোকৰ গাত কিবা মতা খেতৰেই লগিছে
কিজানি।

আমিৰ দেৱৰেবৰুৱাই যেনে তেনে বৌ
জনীক আনি থিয় কৰাই কিবা সবকোৱাৰ
চিন্তা কৰিছিল তোমালোকে গোঁ বেক কৰি
তাকো তহিলং কৰিলা। অকল মতা খেতৰেই
লগ্তা নাই কিজানি—

শনিৰে মনিৰে (Money) টনা-টনি কৰিছে
যেনহে পাওঁ। গতিকে শনি আঁতৰাবলৈ
ভূতনাথ বাবাৰ ওচৰলৈ যাওক।

শাৰদীয় সম্ভাষণেৰে —

॥ ভাকুটকুট ॥ ব্যঙ্গাত্মক বাৰ্তালোচনী
অসমৰ একমাত্ৰ মাহেকীয়া ব্যঙ্গাত্মক
বাৰ্তালোচনী ভাকুটকুট পঢ়ক আৰু
পঢ়োৱাওক লগতে উপযুক্ত লিখনি
পঠাওক।

—ধন্যবাদ।

ভাকুটৰ চিধা প্ৰচাৰণ

বিজুলি সংযোগ নাই

বেঙেনাগড়া ৩০ খন বিচনাযুক্ত গ্ৰাম্য চিকিৎসালয় স্নাত ষষ্ঠ-পাতি পৰ্যাপ্ত পৰিমাণে নায়েই, লগতে বিজুলি সংযোগো কৰা হোৱা নাই। বোগীসকলে চাকি লালটেন জলাই পোহৰৰ ব্যৱস্থা কৰি লয় হেনো—তেতিয়াও হলে জুহেজাৰ চনত সকলোৰে বাবে স্বাস্থ্যৰ পৰিবৰ্ত্তে লালবাতি জলিব এইখন গ্ৰাম্য চিকিৎসালয়ত।

যোৱা ৩০/৮/৯৬ তাৰিখে চমৰাজানৰ বানপানীত উটি গৈ মৃত্যু হোৱা গৰুৰুকা গাঁৱৰ নিৰাসী ৬ অনিল শইকীয়া পিতা ৬ বতু শইকীয়া ২০ বছৰীয়া মৃত যুৱক জনৰ পৰিয়াললৈ কোনো সাহায্য আদি দিয়া হোৱা নাই। মৃত যুৱক জনৰ বৃদ্ধা মাতৃৰ বাহিৰে ইহ সংসারত আন কোনো নাই। এই ক্ষেত্ৰত স্থানীয় কাউন্সিলৰ শ্ৰীমানব পাট্ৰই জিলা প্ৰশাসনৰ লগত যোগাযোগ কৰি একো ব্যৱস্থা কৰিব নোৱাৰি ভাকুটকুটৰ যোগেদি চিধা প্ৰচাৰৰ ব্যৱস্থা কৰিছে।

জিলা প্ৰশাসনৰ ওচৰত ভাকুটকুটৰ পৰা প্ৰকাশক লম চিধা চিধি পাহোঁচাই দিলো।

বেতনি কোৱাফলা বাস্তাটোত সৰ্বমুঠ ২,৫০,০০০ (দুই লাখ পঞ্চাশ হেজাৰ) টকাৰ NREP আঁঠনি আছিল। ৫০,০০০ (পঞ্চাশ হেজাৰ) টকাৰ কাম আঞ্চলিক সভাপতিয়ে নিজে কৰে। উক্ত ঠিকাৰ কামটোত নোহিনী, কাৰ্দ্দাৰ নামত বেৰুচাইদেদি কাৰা নামৰ এজনো জড়িত। শিল পেলোৱাৰ নামত প্ৰায় ৬০,০০০-০০ টকা বিল দিয়া হয়। টকাৰ পৰিমাণত শিলৰ বাস্তা-

টোৰ ওপৰত দেখা পোৱা নাই। স্থানীয় বাইজে উক্ত বাস্তাটোৰ সংক্ৰান্তত প্ৰশাসনৰ যোগেদি উপযুক্ত তদন্ত হোৱাটো বিচাৰিছে।

দৰমহা আয়োগৰ প্ৰতিবেদন প্ৰকাশৰ দাবী।

(জিলা জাৰিকাৰক-সহা, খেনাজি)

খেনাজি :— সদৌ অসম জাৰি কাৰক সহাৰ খেনাজি জিলা সমিতিৰ জিলা কাৰ্যালয়ৰ পৰা সম্পাদক শ্ৰীপ্ৰণৱ কুমাৰ চক্ৰবৰ্তীয়ে এক প্ৰেছ বিজ্ঞপ্তি জৰিয়তে দাঙি ধৰে যে- পঞ্চম অসম দৰমহা আয়োগৰ দ্বাৰা ৰাজ্য খনৰ চৰকাৰী বিষয়া কৰ্মচাৰীৰ নাৰ্থা স্বাৰ্থ ৰক্ষা কৰাত যিগত চৰকাৰ খনে সম্পূৰ্ণ অৱহেলা কৰিলে।

বিভিন্ন স্তৰৰ লগতে বিভিন্ন বানচৰ হাৰ বৃদ্ধি কৰাৰে ধৰি অসমৰ চৰকাৰী বিষয়া কৰ্মচাৰী সমাজৰ নৰ্যাদাবী সমূহ সামাধানৰ বাবে কৰ্মচাৰী সকলক প্ৰতিশ্ৰুতি দিলে। কিন্তু সময়ত বাগিমাৰি সেই প্ৰতিশ্ৰুতি ভংগকৰি তদন্তাধীন চৰকাৰ খনে কেইবা বাৰো কৰ্মচাৰী সমাজক আন্দোলনৰ পথলৈ ঠেলি দিছিল। সম্প্ৰতি অসমৰ নতুন এখন জনপ্ৰিয় চৰকাৰ গঠিত হৈছে। ইতিমধ্যে চৰকাৰ খনৰ কাৰ্য্যকালৰ কিছু সময় পাৰ হৈছে। দ্বিতীয়তে, দৰমহা বৃদ্ধি ন-হওঁতেই বয়-বস্তৰ দাম বাঢ়িছে। এনে অৱস্থাতে সহ্যই বৰ্ত্তমানে পঞ্চম অসম দৰমহা আয়োগৰ প্ৰতিবেদন প্ৰকাশ নোপোৱাত গভীৰ উদ্বেগ প্ৰকাশ কৰিছে। লগতে জন প্ৰিয় নতুন অসম চৰকাৰে বিষয়া কৰ্মচাৰীৰ ন্যায়সংগত দাবী সমূহ সম্পূৰ্ণ ৰূপত শীৰ্ষে কাৰ্য্যকৰী কৰিবলৈ চৰকাৰ ওচৰত দাবী জনাইছে।

শ্রী মা দুৰ্গাদেৱী মহামায়াৰ সমীপেষু !

—গকুল চুতীয়া

আই মহামায়া দুৰ্গাদেৱী এইবাৰ পূজাৰ
দেৱী তোমাক প্ৰণাম জনাই কেইটিমান বিষয়
সংগত কৰিব খুজিছো যাতে তোমাৰ অনুগ্ৰহ
লাভ কৰি তৎকালিনভাৱে কাৰ্যকৰী ব্যৱস্থা কৰা
হয়। তোমাৰ নাম অথৎ দুৰ্গা শব্দৰ বৃৎপত্তিগত
অৰ্থ হ'ল দ-উ-ব-গ-মা। ইয়াত 'দ'ই দৈত্যানাশ,
উই বিৰিণি নাশ, 'ব'ই বোগনাশ, 'গ'ই পাপ
নাশ আৰু 'মা'ই আতংক আৰু অবিনাশক বুজায়
আনহাতে দুৰ্গতি নাশিনীকে দুৰ্গা বুলি কোৱা হয়।
আই দুৰ্গা, যুগে যুগে ভাৰত বৰিষৰ মানুহে
তোমাক পূজা-পাৰ্বনেৰে সেৱা জনাই আহিছে।
তোমাৰ গুণ-গৰিমা গাই গাই ৰাজঅট্টালিকা
সাজিছে, আমাৰহে খবৰ নাই। এই বোলে
শাৰদীয় উৎসৱ, ফেষ্টিভেল পেমেন্ট, ঠিকা বিল
পাছ, চান্দা বৰঙণি, দোকান, বজাৰ ইটো,
সিটো বহুত কিবাকিবি ফুট ফাং। পিছে এটা
কথা এওঁলোকে তোমাৰ গুণ-গৰিমাৰ বিষয়ে
জানেনে নাই নাজানো কিন্তু গোটেই দেশখনৰ
ভিতৰত পূজাৰ খদমদম লগাইছে তাক হলে
জানো।

মা, মহিষাসুৰ নামৰ অশুৰবোৰ আজিও
শেষ হৈ যোৱা নাই, বৰং তেতিয়াতকৈ এতিয়া
বেছিহে বৃদ্ধি পাইছে। এই অশুৰবোৰ বৰ
চলাক, মানুহৰ মাজতে মানুহ হৈ এওঁলোকে

লুকাই লুকাই নিজ স্বার্থ সিদ্ধি কৰিছে। ধৰা
পৰিলেও পাকে প্ৰকাৰে এওঁলোক ধৰ্মৰাজ
যুধিষ্ঠিৰ হৈ পৰে। যেতিয়ালৈকে এওঁলোকে
সুবিধা আদায় কৰিব নোৱাৰে তেতিয়ালৈকে
আনৰ দোষ ত্ৰুটিবোৰ আঙুলিয়াই থাকিবলৈ
সাধু-মহন্ত হৈ পৰে আৰু সুবিধা পালেই মেৰু-
ৰায়ে চকুমুদি গাখীৰ চুৰ কৰি খোৱাৰ দৰে
চকু-কাণ জপাই নিজৰ খৰ্কেটো পূৰাই আৰু
যেতিয়া ধৰা পৰিযায় তেতিয়া কয় "এইয়া
আমাৰ একটাইহে, আচলতে বস্তুটো কি প্ৰমাণ
চাইছিলো। তাতো যদি উপায় নাপাই, কৰ
"ওপৰালাই কৰিবলৈ কোৱাতহে কৰিছিলো।"
আই দুৰ্গা—অহু এচাম সাধু আছে এওঁবিলাকে
নিজে সদায় সমাজ সেৱকৰ টুপীপিন্ধি আনৰ
দোষবোৰ সমালোচনা কৰি লেক্সাৰ জাৰি ফুৰে।
"দেশ ৰসাতলে গ'ল। অমুকত দুৰ্নীতি, তমুকত
দুৰ্নীতি, অমুকে অমুক নিছে, তমুকে তমুক
কৰিছে। অমুক লাগে তমুক নাই, সমাধান
লাগে।" আলোচন কৰিব, বিপ্লৱী হব,
ব্যক্তিগত মুনাফাৰ চুক্তি কৰিব। দেশৰ নেতা
হব, ৰজামন্ত্ৰী হব। মুখ মেলেঙা ৰাইজে সুখৰ
দিন আহিব আহিব বুলি আশা পালি বাট চাই
ব'ব। মূৰকত দেখিব, তেওঁলোকে বাহিৰ দিয়া
প্ৰিয় নেতাকেইজনে বিমানত উঠি উৰি উৰি
দেশ-বিদেশ ভ্ৰমণ কৰি ফুৰিছে। ৰাজ প্ৰসাদ
বনাইছে, কিনিছে। অমুক মন্ত্ৰীয়ে অমুক জন
সভাত গুলি বৰ্ষণ কৰিছে, অমুক মন্ত্ৰীয়ে অমুক
কেলেংকাৰীত সোমাই পৰিছে, অমুক মন্ত্ৰী টকা

চোৰ, অমুক ৰাজকোঁৱৰ সাৰচোৰ, অমুক মন্ত্ৰীৰ
পুতেকে গাড়ীৰে খুন্দিয়াই ছাত্ৰক হত্যা কৰিছে,
অমুক মন্ত্ৰী ছোৱালী চোৰ, ইত্যাদি ইত্যাদি ।
অথ একধৰণৰ মহিষাসুৰ সাধু ভক্ত হৈছে সেই
সকল, যি সকলৰ ছাত্ৰ জীৱনৰ দেশভক্তি আৰু
কৃতিত্বক লৈ পৰ্যা লগা সমাজখনে নতুন সপোন
দেখে, যি সকলে দেশৰ আটাইতকৈ ধৰণী স্বৰূপ
মেধা সম্পন্ন, শিক্ষিত মুখা ফুটাৰ নতুন প্ৰজন্মৰ
স্থান দখল কৰি থাকে । এওঁলোকে নিজৰ
নিজৰ খালী হৈ থকা বৰ পেটবিলাক ভৰাবলৈ
অহোপুকষাৰ্থ চেষ্টা কৰি থাকে । এওঁলোকে
পাৰে মানে এফালৰ পৰা খাই থাকিব । খাই
খাই একেবাৰে নোদোকা উত্তৰা পোৱালিটি
হৈ পৰে । তেওঁলোকে ল'ৰা তিকতাৰ পেট-
বোৰও ভৰাব লাগে যেতিয়া সমাজৰ ভাই-বন্ধুৰ
কথা ভাবিবলৈ ক'ত আজৰি পায় ! এবাৰ ঘূৰি
চাব, ঘূৰি চাই দেখিব, তেওঁলোক সমাজৰ পৰা
বহু আঁতৰত । চিন্তা নাই, নামঘৰ সাজি দিব,
ক্লাৱঘৰ বনাই দিব, মঠ মন্দিৰ সাজিব, মাহ
প্ৰসাদেৰে পূজাপাতল কৰিব, ৰাইজক মাতি
আনি বৰভোজ খুৱাব, ৰাইজেও সকলো পাহৰি
আকোঁৱালি লব । এইবিলাক কাৰ্য্যক আমাৰ
ভাৰতৰ ঈশ্বৰ ঈশ্বৰীয়ে ক্ষমা নকৰাকৈ থাকিব
পাৰিবনে, নিশ্চয় কৰিব । কাৰণ আমাৰ ভগৱান
বৰ দয়ালু । যুগে যুগে পাপীহঁতক ক্ষমা কৰি
আহিছে, মাত্ৰ সামান্য পৰিমাণে তেখেতক সন্তুষ্ট

কৰিব পাৰিলেই হয় । “আপোনাৰ পুত্ৰৰ দোষ
আপুনি মৰিবণ ” বুলি আৰ্শাবাদ দিয়া কাৰ্য্য
কোনো নতুনৰ নহয় । তাহানি দিনতে চোন,
বাগ্মীকিয়ে ডেকাৰ দিনত বন্ধাকৰ হৈ থাকোঁতে
হত্যা লুণ্ঠন ডকাইতি কৰি শেষত ভগৱানৰ
ভক্ত হৈ ৰামায়ন ৰচনা কৰিছিল । কোনো দিন
ভগৱানৰ নাম-গোক্ৰ নোসোৱা মহাপাপী
বামুন অজানিলেও পাপত মৰিবৰ সময়ত হুমসীয়া
পুতেক নাৰায়ণক “ নাৰায়ণ অ নাৰায়ণ ” বুলি
মাতিছিল, তাকে শুনি যমদূতে এৰি দিছিল
আৰু ভুলতে হলেও ভগৱানৰ নাম লোৱাৰ
কাৰণে সকলো পাপৰ পৰা মুক্তি লাভ কৰি
সৰগত স্থান পাইছিল ।

আই দুৰ্গা তুমি যদি এনে সাধুহঁতৰ
মানে ওপৰত উল্লেখ কৰা ভক্তহঁতৰ কিবা দায়
জগৰ ধৰিছা, তেন্তে অতিসোনকালে পূজা অৰ্চনা
বলি বিধান গ্ৰহণ কৰি সৰ্বদোষ মাৰ্জনা কৰা
আৰু বিমানৰ কমফৰ্টেবল আসনৰ টিকট কাটি
দি সৰগলৈ লৈ যোৱাৰ আৰু যিসকলে অন্যায়
অবিচাৰ আদি কৰিব নোৱাৰে সেই সকল
দুৰ্ভগীয়াক পৃথিবীৰ নৰক যাত্ৰাগত ভুঞ্জিবলৈ
উপযুক্ত ব্যৱস্থা গ্ৰহণ কৰা । নহলে এইচাম
সাধুৰ পৰা পাছৰ চাম সাধুৱে কোনো চাক্ষ
নাপাব আৰু তোমাৰ পৰম্পৰাও অকালতে বন্ধ
হৈ যাব । এইয়ে তোমাৰ ওচৰত আমাৰ
ভাকুটকুটৰ গোষ্ঠীৰ কোটি কোটি প্ৰাৰ্থনা ।

অহা সংখ্যাৰ আকৰ্ষণ :

ঃ ঘোষণা ঃ

★ নগৰৰ বগৰ

“ফুলৰ গুলন ।”

★ ইপাৰৰ পৰা সিপাৰ

বিভাগে বিভাগে বদলিৰ

নাই পাৰাপাৰ ।

শাৰদীয় শেৱালী সংখ্যা হাউচফুল । ভাৰোপৰি

তদন্ত সম্পৰ্কিত কিছু ফুলে পায় একেবাৰে ফুল

কৰি নিদিয়াত ভবিষ্যতলৈ টিকনি টনা হ’ল ।

ফুল যেন আৰু বিউটিফুল হওক ।

★ ফুং ফাং ফুটুফাং ।

★ ভূত ঐ ভূত (ভৌতিক গল্প)

— ধন্যবাদ ।

“পাখি লগা গাভৰুৰ মন”

শিশু সাহিত্যিক পুৰস্কাৰ প্ৰসাদ শইকীয়াৰ

এখন অনুপম সামাজিক উপন্যাস

এবাৰ পঢ়ি চাওকচোন

পাখি লগা গাভৰুজীয়ে কি বিচাৰে !

অসমৰ সকলো কিতাপৰ দোকানতে পাব ।

হাজিৰা নোপোৱাৰ বাতৰি ।

যেমাজি উন্নয়ন বণ্ডৰ অধীনত জীয়াটল
বিষ্ণুপুৰ, চমৰাজান, বৰদলনি, ঘুণ্ডহা, নৰোৱা-
ধান, বাটিখৰীয়া আৰু পশ্চিম যেমাজি পঞ্চায়তৰ
বানপীড়িত আৰ্থিক ভাবে দুৰ্বল হাজিৰা কৰি
জীৱন নিৰ্ব্বাহ কৰা (E A S আঁচনিৰ অধীনত)
দিন হাজিৰা কৰা ১৯৯৫-৯৬ বিত্তীয় বছৰত
জীয়াটল মথাউৰী সম্প্ৰসাৰণৰ কাৰণে প্ৰয়োজন

হোৱা ১২০০ (বাৰ শ) মিটাৰ বাল খন্দা কামৰ
প্ৰায় ৬০০ (ছশ) জন শ্ৰমিকে আজি পৰ্যন্ত দৈনিক
হাজিৰা কেইটিও পোৱা নাই । এই সম্পৰ্কত
শ্ৰমিক সকলে ভাকুটকুটলৈ ধৰা প্ৰেৰণ কৰিছে ।

ভাকুটকুটৰ ভৰফৰ পৰাও সজে সজে
হোনাৰ ভাই মূলা হৈ বিভাগীয় ওপৰৱালা সক-
লক ইয়াৰ বিহিত ব্যৱস্থা লবলৈ চিঠা-চিঠি
আঙুলিয়াই দিলো ।

আশাকৰো এই সংক্ৰান্তত খুটিভালকে
বৰতাল সজাবলৈ সুবিধা যেন নিদিয়ো । ●

২ অক্টোবৰলৈ শ্রদ্ধাৰে

বোমা-বাৰুদৰ প্ৰতিযোগিতাত
শংকিত মানুহৰ আতঁনাদ
তোমাৰ অস্ত্ৰ ভোদা হ'ল
গান্ধী মহাৰাজ !

সীমান্তৰ ইপাৰে সিপাৰে
বাৰুদৰ ধোঁৱাত ছিন্ন ভিন্ন
আজি 'বাদছাহ খান'

দুবহ সময়ৰ যাল্লগাত !

চট্‌বট্‌ কৰি শাস্তিৰ আকাশ
আজি হ'ল দ্বিয়মান !

বাৰুদতকৈয়ো ভয়াবহ
দুৰ্গন্ধ সময়ৰ অন্ধকূপত
বগা আৱৰণবোৰ কি ভয়ঙ্কৰ
আজি হিবণ্যকশিপু হ'ল
নৰসিংহ, নৰসিংহ !

লাখটিত ভৰ দি শূনিছানে—
ক্ষমতাৰ শেতলিত শুই কোনে
দিনৰ পোহৰতে কৰে ঠগবাজ
শূনিছানে গান্ধী মহাৰাজ !!

—“ভাকুটকুট”

ভাকুটকুট গোষ্ঠীৰ হৈ উপদেষ্টা মঙলী সৰ্বশ্ৰী উমেশ চেতিয়া, ভূপতি বৰুৱা গণেশ পেগু আৰু
শ্ৰীমতী পুষ্পলতা ৰাজখোৱাৰ দ্বাৰা প্ৰকাশিত, ভাকুটকুট প্ৰিণ্টাৰ, ধেমাজিত মুদ্ৰিত।
বীৰেন কুমাৰ কৌৱৰ — চাৰ্কোলেচন মেনেজাৰ (অবৈতনিক)

মুদ্ৰক — কপক বৰা

নৰেন্দ্ৰ নাথ গোহাঁই — আইন উপদেষ্টা।



দেখহ শুনহঃ

শুনহ দেখহঃ

কিনো বিধি কপালে লিখিলি ভাৰত বৰিষে
বৰ বৰ বৃদ্ধ আজি উভালি পৰিছে,
মূধাকুটী মন্ত্ৰী হৈয়া ব্লেক-কেটৰ মাজে
অন্যতিকে নীতি সাজি শাসন কৰিছে,
বান্দৰে পিঠা ভগাই সমুদায় গিলিছে,
ঠগ আৰু মহাঠগৰ মহিমা অপাৰ
চন্দ্ৰ প্ৰভুৰ সঙ্গ পৰি খালে মাধমাৰ।
আছে আমাৰ চন্দ্ৰ প্ৰভু তিথাৰ জেলে,
শুধু শিষ্য সোমাইলেক দুয়ো একেলগে।
ফচিলন্ত নৰসিংহ জালিয়াতি কেছে,
দেখহ শুনহ সামাজিক নৰে।

“বহনীয়া মিচিং সমাজ আৰু সংস্কৃতিৰ
গতিবিধি” এই অঙ্গু ন শিল্পী গণেশ পেগুৰ
ৰচিত আৰু সংকলিত মিচিং ভাষা-সংস্কৃতিৰ
ওপৰত লিখা অনবদ্য আকৰ্ষণীয় এই পুথিখনি
এই পূজা বতৰতে প্ৰকাশ পালে। পঢ়িবলৈ
নাপাহৰিব আৰু আনকো কওঁক।

বিমল ৰাজখোৱা — সম্পাদক

পুৰেন্দ্ৰ প্ৰসাদ শইকীয়া — সহযোগী সম্পাদক